

# تذکرہ قرآن

۶۸

## القلم

## بِسْمِ اللّٰهِ الرَّحْمٰنِ الرَّحِیْمِ

### ۱۔ سورہ کا عمود، سابق سورہ سے تعلق اور مطالب کا تجزیہ

یہ سورہ سابق سورہ — الملک — کا شفیق ہے اس وجہ سے دونوں کے عمود اور موضوع میں کوئی اصولی فرق نہیں ہے۔ صرف طرز بیان، ہیج استدلال اور لب و لہجہ میں فرق ہے۔ جس طرح سابق سورہ میں قریش کو عذاب اور قیامت سے ڈرایا گیا ہے اور قیامت سے ڈرایا گیا ہے لیکن اس سورہ کا لب و لہجہ سابق سورہ کے مقابل میں تیز ہے۔

سابق سورہ کے آخر میں قریش کو مخاطب کر کے آنحضرت صلی اللہ علیہ وسلم کی زبان سے یہ کہلوا یا گیا ہے کہ: **اِنَّ اَهْلَكْتِكُمْ اِنَّ اللّٰهَ دَمَتْ مَرِيْحُ اَدْرَجَمْنَا ذَمْنًا يُحْيِي الْكٰفِرِيْنَ مِنْ عَذَابٍ اَلِيْبٍ** کہ اس خط میں نہ رہو کہ میں کوئی شاعر اور دیوانہ ہوں جس کو گوش روزگار بہت جلد فنا کر دے گی۔ تمہاری یہ ترقی بالفرض پوری بھی ہو جائے جب بھی تمہارے لیے اس میں اطمینان کا کوئی پہلو نہیں ہے۔ یہ سوال پھر بھی باقی رہتا ہے کہ تمہیں خدا کے عذاب سے بچانے والا کون بنے گا؟ اس سورہ میں اسی مضمون کی تائید میں نبی صلی اللہ علیہ وسلم کی دعوت، آپ کی پیش کردہ کتاب اور آپ کے اعلیٰ کردار کا موازنہ قریش کی ناممکن قیادت کے کردار سے کر کے یہ دکھایا ہے کہ وہ وقت دور نہیں جب موافق و مخالف دونوں پر واضح ہو جائے گا کہ کن کی باگ فتنہ میں پڑے ہوئے لیڈروں کے ہاتھ میں ہے جو ان کو تباہی کی راہ پر لے جا رہے ہیں اور کون لوگ ہدایت کی راہ پر ہیں اور وہ فلاح پانے والے نہیں گے۔

اس کے بعد باغ والوں کی تمثیل کے ذریعہ سے قریش کو متنبہ فرمایا ہے کہ آج جو امن و اطمینان تمہیں حاصل ہے اس سے اس دھوکے میں نہ رہو کہ اب تمہارے اس عیش میں کوئی رخنہ پیدا ہو ہی نہیں سکتا۔ جس خدا نے تمہیں یہ سب کچھ بخشا ہے اس کے اختیار میں اس کو چھین لینا بھی ہے۔ اگر تم اس سے نچپت ہو بیٹھے ہو تو یاد رکھو کہ وہ چشم زدن میں تم کو اس سے محروم بھی کر سکتا ہے۔ پھر تم کفِ انوس ملتے ہی رہ جاؤ گے۔

آخر میں کذب میں قیامت کی اس فاسد ذہنیت پر ضرب لگائی ہے کہ یہ سمجھتے ہیں کہ جو عیش و انعام انہیں میاں حاصل ہے اگر آخرت ہوئی تو وہاں بھی انہیں یہی کچھ بلکہ اس سے بھی بڑھ کر حاصل ہوگا۔ ان سے سوال کیا ہے کہ آخر انہوں نے خدا کو اتنا نامنصف کس طرح سمجھ رکھا ہے کہ وہ نیکیوں اور

بدوں میں کوئی امتیاز نہیں کرے گا؛ ساتھ ہی ان کو چیلنج کیا ہے کہ اگر انہوں نے اللہ تعالیٰ سے اس طرح کا کوئی عہد کرایا ہے یا کوئی ان کے لیے اس کا ضامن بنا ہے تو اس کو پیش کریں۔ اسی ضمن میں نبی صلی اللہ علیہ وسلم کو تسلی دی ہے کہ آج جو سخن سازیاں یہ لوگ کر رہے ہیں اس کا غم نہ کرو، جب قیامت کی بجلی برپا ہوگی تب انہیں معلوم ہو جائے گا کہ جو خواب وہ دیکھتے رہے تھے وہ حقیقت سے کتنے دور تھے۔ فرمایا کہ یہ لوگ اللہ کے استدراج کے پھندے میں پھنس چکے ہیں اور اس کی تدبیر نہایت محکم ہوتی ہے۔ اس سے بچ نکلنے کا ان کے لیے کوئی امکان نہیں ہے تو صبر کے ساتھ اپنے رب کے فیصلہ کا انتظار کرو اور اس طرح کی عجلت سے بچو جس میں یونس علیہ السلام مبتلا ہوئے اور جس کے سبب سے ان کو ایک سخت امتحان سے دوچار ہونا پڑا۔

# سُورَةُ الْقَلَمِ <sup>(٦٨)</sup>

مَكِّيَّةٌ ————— آيات: ٥٢

بِسْمِ اللَّهِ الرَّحْمَنِ الرَّحِيمِ

١ وَالْقَلَمِ وَمَا يَسْطُرُونَ ١ مَا أَنْتَ بِعَبْدٍ لِرَبِّكِ بِعِزِّكَ  
 ٢ وَإِنَّ لَكَ لَأَجْرًا غَيْرَ مَمْنُونٍ ٣ وَإِنَّكَ لَعَلَى خُلُقٍ عَظِيمٍ ٤  
 ٥ فَسَبِّحْهُ وَحُبِّبْهُ لِيَوْمِ يُخْتَبَرُونَ ٥ بِأَيْكُمُ الْمَفْتُونُ ٦ إِنَّ رَبَّكَ  
 ٧ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ٨  
 ٩ فَلَا تَطِعِ الْمُكَذِّبِينَ ٩ وَدُّوا لَوْ تَدَّهِنُ فَيُدَّهِنُونَ ١٠  
 ١١ وَلَا تَطِعِ كُلَّ حَلَّافٍ مَهِينٍ ١١ هَمَّا زَمْشَاءَ بِنَمِيمٍ ١٢  
 ١٣ مَتَاعٍ لِلْخَيْرِ مَعْتَدٍ أَتَيْمٍ ١٣ عَسَلٍ بَعْدَ ذَلِكَ رَبِّيمٍ ١٤  
 ١٥ إِنْ كَانَ ذَا مَالٍ وَبَنِينَ ١٤ إِذَا تُتْلَى عَلَيْهِ آيَاتُنَا قَالَ  
 ١٥ أَسَاطِيرُ الْأَوَّلِينَ ١٥ سَتْسِمُهُ عَلَى الْخُرُطُومِ ١٦ إِنْ أَبْلَوْنَاهُمْ  
 ١٧ كَمَا بَلَوْنَا أَصْحَابَ الْجَنَّةِ إِذْ أَقْسَمُوا لَيَصْرُنَّهَا مُصْبِحِينَ ١٧  
 ١٨ وَلَا يَسْتَشْنُونَ ١٨ فَطَافَ عَلَيْهَا طَائِفٌ مِّنْ رَبِّكَ وَهُمْ  
 ١٩ نَائِمُونَ ١٩ فَأَصْبَحَتْ كَالصَّرِيمِ ٢٠ فَتَنَادُوا مُصْبِحِينَ ٢١  
 ٢٢ أَنْ أَعْدُوا عَلَىٰ حَرْثِكُمْ إِنْ كُنْتُمْ صَرْمِينَ ٢٢ فَأَنْطَلِقُوا

وَهُمْ يَتَخَفَتُونَ ٢٣) أَنْ لَا يَدُخُلْنَهَا الْيَوْمَ عَلَيْكُمْ مَسْكِينٌ ٢٤)  
 وَغَدَاً وَعَلَىٰ حَرْدٍ قَدِيرِينَ ٢٥) فَلَمَّا رَأَوْهَا قَالُوا إِنَّا لَضَالُونَ ٢٦)  
 بَلْ نَحْنُ مَحْرُومُونَ ٢٧) قَالَ أَوْسَطُهُمْ أَلَمْ أَقُلْ لَكُمْ لَوْلَا  
 تُسَبِّحُونَ ٢٨) قَالُوا سُبْحَانَ رَبِّنَا إِنَّا كُنَّا ظَالِمِينَ ٢٩) فَأَقْبَلَ  
 بَعْضُهُمْ عَلَىٰ بَعْضٍ يَتَلَوْمُونَ ٣٠) قَالُوا لِيُؤْيِدْنَا إِنَّا كُنَّا  
 ظَالِمِينَ ٣١) عَسَىٰ رَبِّنَا أَنْ يَبَدِّلَنَا خَيْرًا مِنْهَا إِنَّا إِلَىٰ رَبِّنَا  
 رَاغِبُونَ ٣٢) كَذَلِكَ الْعَذَابُ وَالْعَذَابُ الْآخِرَةُ أَكْبَرُ مَلَكُوتًا  
 كَأَنْتُمْ لَا تَعْلَمُونَ ٣٣) إِنَّ لِلْمُتَّقِينَ عِنْدَ رَبِّهِمْ جَنَّاتٍ النَّعِيمِ ٣٤)  
 أَنْجَعَلُ الْمُسْلِمِينَ كَالْمُجْرِمِينَ ٣٥) مَا لَكُمْ كَيْفَ تَحْكُمُونَ ٣٦)  
 أَمْ لَكُمْ كِتَابٌ فِيهِ تَدْرُسُونَ ٣٧) إِنْ لَكُمْ فِيهِ لَمَّا تَخَيَّرُونَ ٣٨)  
 أَمْ لَكُمْ آيَاتُنَّ عَلَيْنَا بِالْغَيْبِ إِلَىٰ يَوْمِ الْقِيَامَةِ ٣٩) إِنْ لَكُمْ  
 لَمَّا تَحْكُمُونَ ٤٠) سَلِّمُوا إِلَيْهِمْ بِذَلِكَ زَعِيمٌ ٤١) أَمْ لَهُمْ  
 شُرَكَاءُ ٤٢) فَلْيَأْتُوا بِشُرَكَائِهِمْ إِنْ كَانُوا صَادِقِينَ ٤٣) يَوْمَ  
 يُكْشَفُ عَنْ سَاقٍ وَيُدْعَوْنَ إِلَى السُّجُودِ فَلَا يَسْتَطِيعُونَ ٤٤)  
 خَاشِعَةً أَبْصَارُهُمْ تَرْهُقُهُمْ ذُلَّةٌ ٤٥) وَقَدْ كَانُوا يَدْعُونَ  
 إِلَى السُّجُودِ وَهُمْ سَلِيمُونَ ٤٦) فَذَرْنِي وَمَنْ يُكْذِبُ بِهَذَا  
 الْحَدِيثِ سَنَسْتَدْرِجُهُمْ مِنْ حَيْثُ لَا يَعْلَمُونَ ٤٧) وَأُمْلِي  
 لَهُمْ إِنَّ كَيْدِي مَتِينٌ ٤٨) أَمْ تَسْأَلُهُمْ أَجْرًا فَهُمْ مِنْ مَغْرَمٍ

دقق لانهم

٤٣

مع

مَثْقُولُونَ ﴿۳۷﴾ أَمْرٌ عِنْدَهُمُ الْغَيْبُ فَهُمْ يَكْتُبُونَ ﴿۳۸﴾ فَاصْبِرْ  
 لِحُكْمِ رَبِّكَ وَلَا تُكِنُّ وَكَائِبِ الْحَوَاتِ مَا ذَا نَادَى وَهُوَ  
 مَكْظُومٌ ﴿۳۹﴾ لَوْلَا أَنْ تَدْرَكَهُ نِعْمَةٌ مِّنْ رَبِّهِ لَنُبِذَ بِالْعَرَاءِ  
 وَهُوَ مَذْمُومٌ ﴿۴۰﴾ فَاجْتَبَاهُ رَبُّهُ فَجَعَلَهُ مِنَ الصَّالِحِينَ ﴿۴۱﴾  
 وَإِنَّ يَكَادُ الَّذِينَ كَفَرُوا لَيُرْتَقُونَكَ بِأَبْصَارِهِمْ لَمَّا سَمِعُوا  
 الذِّكْرَ وَيَقُولُونَ إِنَّهُ لَمَجْنُونٌ ﴿۴۲﴾ وَمَا هُوَ إِلَّا  
 ذِكْرٌ لِّلْعَالَمِينَ ﴿۴۳﴾

وقف لازم

ع ۲  
 ع ۱۹  
 م ۱

یہ سورہ ن ہے قسم ہے قلم کی اور اس چیز کی جو وہ لکھتے ہیں کہ تم اپنے رب  
 کے فضل سے کوئی دیوانے نہیں ہو اور تمہارے لیے یقیناً ایک کبھی نہ ختم ہونے والا  
 اجر ہے اور تم ایک اعلیٰ کردار پر ہو۔ پس تم بھی عنقریب دیکھ لو گے اور وہ بھی دیکھ لیں گے  
 کہ فتنہ میں پڑا ہوا تم میں سے کس گروہ کے ساتھ ہے۔ تمہارا رب ہی خوب جانتا ہے کہ  
 کون اس کی راہ سے بھٹکا ہوا ہے اور وہ انہیں بھی خوب جانتا ہے جو ہدایت یاب  
 ہیں۔ ۱۔ ۷

پس ان جھٹلانے والوں کی باتوں پر کان نہ دھرو۔ یہ تو چاہتے ہیں کہ ذرا تم نرم پڑو تو  
 یہ بھی نرم پڑ جائیں گے۔ اور تم بات نہ سنو، بھڑکی قسمیں کھانے والے، ذلیل، اشارہ باز،  
 کترے، خیر سے روکنے والے، حد سے تجاوز کرنے والے، حق مارنے والے، سنگدل،  
 مزید برآں بے نسب کی۔ یہ کردار اس وجہ سے ہوا کہ وہ مال و اولاد والا ہے۔ جب اس  
 کو ہماری آیتیں پڑھ کر سنائی جاتی ہیں تو کہتا ہے، یہ تو اگلوں کے فسانے ہیں، ہم عنقریب

اس کے ناکڑے پر داغیں گے۔ ۸-۱۶

ہم نے ان کو اس طرح امتحان میں ڈالا ہے جس طرح باغ والوں کو امتحان میں ڈالا  
 جب کہ انھوں نے قسم کھائی کہ وہ صبح سویرے ضروری اس کے پھل توڑ لیں گے اور کچھ بھی  
 نہ چھوڑیں گے۔ تو ابھی وہ سوئے پڑے ہی تھے کہ اس پر تیرے رب کی طرف سے گردش  
 کا ایک جھونکا آیا تو وہ کٹی ہوئی فصل کے مانند ہو کر رہ گیا۔ صبح کو انھوں نے پکارا کہ پھل توڑ  
 ہیں تو سویرے اپنے کھیت پر پہنچو۔ پس وہ چلے اور آپس میں چپکے چپکے کہہ رہے تھے کہ  
 دیکھنا آج باغ میں کوئی مسکین نہ گھسنے پائے اور وہ بڑے عزم و حوصلہ سے نکلے۔ پس جب  
 اس کو دیکھا تو بولے کہ ہم تو راستہ بھول گئے! نہیں، بلکہ ہم تو محروم ہو کے رہ گئے! ان میں جو  
 شخص کچھ معقول تھا اس نے کہا، میں نے تم سے نہیں کہا تھا کہ تم لوگ رب کی تسبیح کیوں نہیں  
 کرتے! تب وہ پکارے، ہمارا رب پاک ہے، بے شک ہم ہی اپنی جانوں پر ظلم ڈھانے  
 والے بنے! پھر وہ آپس میں ایک دوسرے کو ملامت کرنے لگے۔ انھوں نے کہا اٹھے بدبختی!  
 ہم ہی سرکشی میں مبتلا رہے! توقع ہے کہ ہمارا رب اس کی جگہ اس سے بہتر باغ ہمیں دے۔  
 اب ہم اپنے رب کی طرف رجوع ہوتے ہیں۔ اسی طرح عذاب آجائے گا اور آخرت کا  
 عذاب تو اس سے کہیں بڑھ چڑھ کر ہے۔ کاش! یہ لوگ اس کو جانتے! ۱۴-۳۳

بے شک متقیوں کے لیے ان کے رب کے پاس نعمت کے باغ ہیں۔ کیا ہم فرمانبرداروں  
 کو مجرموں کے برابر کر دیں گے! تمہیں کیا ہوا ہے، تم کیسا فیصلہ کرتے ہو! کیا تمہارے پاس  
 کوئی کتاب ہے جس میں تم پڑھتے ہو، اس میں تمہارے لیے وہی کچھ ہے جو تم پسند  
 کرو گے! کیا تمہارے لیے ہمارے اوپر قسمیں ہیں قیامت تک باقی رہنے والی کہ تمہارے

یہی کچھ ہے جو تم فیصلہ کرو گے! ان سے بڑھو، ان میں سے کون اس کا ضامن بنتا ہے؟ کیا ان کے کچھ شرکاء ہیں؟ تو وہ لائیں اپنے شریکیوں کو اگر وہ سچے ہوں! ۲۲-۲۱  
 اس دن کو یاد رکھو جس دن پہلی پڑے گی اور یہ لوگ سجدے کے لیے بلائے جائیں گے تو یہ نہ کر سکیں گے۔ ان کی نگاہیں جمع کی ہوں گی۔ ان پر ذلت طاری ہوگی اور یہ سجدے کے لیے اس وقت بھی بلائے جاتے تھے جب وہ صبح سالم تھے۔ ۲۲-۲۳

پس چھوڑو مجھ کو اودان کو جو اس کلام کو جھٹلا رہے ہیں۔ ہم ان کو آہستہ آہستہ لا رہے ہیں وہاں سے جہاں سے وہ نہیں جانتے۔ اور میں ان کو ڈھیل دے رہا ہوں بے شک میری تدبیر نہایت محکم ہوتی ہے۔ ۲۲-۲۵

کیا تم ان سے کوئی معاوضہ طلب کر رہے ہو کہ وہ اس کے تادان سے دبے جا رہے ہوں! یا ان کے پاس غیب کا علم ہے پس وہ اس کو لکھ رہے ہیں تو اپنے رب کے فیصلہ تک مبرکرو اور مچھلی والے کی طرح نہ بن جاؤ! جب اس نے اپنے رب کو پکارا اور وہ غم سے گھٹا ہوا تھا۔ اگر اس کے رب کا فضل اس کی دست گیری نہ کرتا تو وہ مذمت کیا ہوا چٹیل میدان ہی میں پڑا رہ جاتا۔ پس اس کے رب نے اس کو برگزیدہ کیا اور اس کو نیکو کاروں میں سے بنایا۔ ۲۶-۵۰

اور یہ کافر جب یاد دہانی سنتے ہیں تو اس طرح تمہیں دیکھتے ہیں گویا اپنی نگاہوں کے زور سے تمہیں پھسلا دیں گے اور کہتے ہیں لا ریب یہ ایک دیوانہ ہے۔ حالانکہ یہ عالم فالوں کے لیے ایک یاد دہانی ہے۔ ۵۱-۵۲



## الفاظ کی تحقیق اور آیات کی وضاحت

تَوَاتَّقُوا مَا يَسْطُرُونَ (۱)

سورۃ کا نام ہے۔ مرتبت کے معنی قاعدے کے مطابق ابتدا میں مذمت ہو گیا ہے جس کو ہم نے ترجمہ میں کھول دیا ہے۔ سورۃ بقرہ کی تفسیر میں امام فراہی رحمۃ اللہ علیہ کے اس نظریہ کا حوالہ ہم دے چکے ہیں کہ ابتداء پر حروف معانی پر دلیل ہوتے دیکھے، اب ان کے معانی کا علم اگرچہ باقی نہیں رہا تاہم بعض حروف اب بھی معنی کو ظاہر کرتے ہیں۔ اس دعوے کے ثبوت میں اساتذہ اہل علم نے جن حروف کا حوالہ دیا ہے ان میں یہ حرف بھی شامل ہے۔ جو اب بھی اپنے قدیم معنی (مچھلی) میں مشتمل ہے۔ اس سورہ کو اس نام سے موسوم کرنے میں اشارہ ہے حضرت یونس علیہ السلام کے واقعہ کی طرف جن کو مچھلی نے نگل لیا تھا، چنانچہ سورہ کے آخر میں صَاحِبِ الْحُوتِ (مچھلی والے) کے لقب سے آنجناب کا ذکر آیا بھی ہے۔ سورۃ انبیاء کی آیت ۸۷ میں ذُو النُّونِ کے لقب سے بھی آپ کو لقب فرمایا گیا ہے جس کے معنی بعینہ وہی ہیں جو صاحب الحوت کے ہیں۔

تَوَاتَّقُوا مَا يَسْطُرُونَ یہ دو قسم کے لیے ہے اور یہ بات ہم بار بار ظاہر کر چکے ہیں کہ قرآن میں قسمیں کسی دعوے پر شہادت کے لیے کھائی گئی ہیں۔ یہاں دعوے کے طور پر، جیسا کہ آگے تفصیل آئے گی، تین باتیں مذکور ہیں جن کو ثابت کرنے کے لیے یہ قسم کھائی گئی ہے۔

ایک یہ کہ خلیفین آپ کو (پیغمبر صلعم) موجودیوانہ کہتے ہیں یہ ان کی خود باختگی ہے۔ آپ دیوانے نہیں بلکہ اللہ کے فضل سے تمام فرزانونوں سے بڑھ کر فرزانے ہیں۔

دوسری یہ کہ خلیفین جو یہ سمجھے بیٹھے ہیں کہ آپ کی یہ ساری سرگرمیاں چند روزہ ہیں جو بہت جلد ہوا میں اڑ جائیں گی، یہ بالکل غلط ہے۔ آپ کے لیے دنیا اور آخرت دونوں میں ایک غیر منقطع اجر مقدر ہے۔ تیسری یہ کہ آپ ایک اعلیٰ کردار کے مالک ہیں اس وجہ سے جو لوگ آپ کو شاعر کاہن یا دیوانہ سمجھ کر نظر انداز کر رہے ہیں وہ اپنی شامت کو دعوت دے رہے ہیں۔

ان دعاوی پر قرآن میں جگر جگر خود قرآن ہی کو شہادت میں پیش کیا گیا ہے اس وجہ سے قرینہ اسی بات کا ہے کہ یہاں بھی تَوَاتَّقُوا مَا يَسْطُرُونَ سے قرآن ہی مراد ہو۔ چنانچہ مجاہد سے روایت بھی ہے کہ القلم سے مراد وہ قلم ہے جس سے قرآن مجید لکھا جا رہا تھا اور تَوَاتَّقُوا مَا يَسْطُرُونَ سے قرآن مجید ہے۔

یہ امریاں ملحوظ رہے کہ تعلیم باقلم، اللہ تعالیٰ کے عظیم احسانات میں سے ہے۔ چنانچہ فرمایا ہے: اِسْمَاءُ وَرَبِّكَ الْاَكْرَمُ الَّذِي عَلَّمَكَ بِالْقَلَمِ عَلَّمَ الْاِنْسَانَ مَا كَمْ يَكْفُرُ الْعَلَقُ (۳۰-۲۹-۵) (پڑھو اور تمہارا رب نہایت ہی بافیض رب ہے جس نے قلم کے ذریعہ سے تعلیم دی، انسان کو سکھایا وہ کچھ

جو وہ نہیں جانتا تھا) سبقت انبیاء علیہم السلام نے جو تعلیم دی وہ زبانی تعلیم کی شکل میں تھی جس کو محفوظ رکھنا نہایت مشکل تھا۔ وہ بہت جلد یا تو محرف ہو کر منح ہو جاتی یا اس پر نسیان کا پردہ پڑ جاتا۔ اللہ تعالیٰ نے دین کو اس آفت سے محفوظ رکھنے کے لیے انسان کو ظلم اور تحریر کے استعمال کا طریقہ سکھایا جس سے وہ اس قابل ہوا کہ زبانی تعلیم کی جگہ اس کو تحریر کے ذریعہ سے تعلیم دی جائے۔ چنانچہ سب سے پہلے اس کو تورات کے احکام عشرہ الراجح میں لکھ کر دیے گئے۔ پھر دوسرے نبیوں کی تعلیمات بھی قلمبند ہوئیں اور سب کے آخر میں سب سے زیادہ اہتمام کے ساتھ اللہ تعالیٰ کی آخری کتاب اس طرح محفوظ کی گئی کہ قیامت تک اس میں کسی تحریف و تغیر کا کوئی ادنیٰ احتمال بھی باقی نہ رہا۔

تلم کی اسی اہمیت کے سبب سے یہاں اللہ تعالیٰ نے اس کی قسم کھائی ہے۔ ہمارے نزدیک اس قسم سے یاد سے یہاں کوئی خاص قلم مراد نہیں ہے بلکہ یہ لفظ تعبیر ہے تعلیمات الہیہ کے اس پورے مدون سرمایہ (WRITTEN RECORD) کا جو قلم کے ذریعہ سے محفوظ ہوا۔ یعنی تورات، زبور، انجیل وغیرہ۔ ان مقدس صحیفوں کی تعلیمات بھی آنحضرت صلی اللہ علیہ وسلم کی تصدیق کرتی ہیں اور ان کے اندر آپ کے ظہور کی ناقابل تردید شہادتیں بھی ہیں۔ ان ساری چیزوں کی وضاحت ان کے محل میں ہو چکی ہے۔

وَمَا يَسْطُرُونَ سے مراد، قرینہ دلیل ہے کہ، قرآن مجید ہے جو اس وقت نازل بھی ہو رہا تھا اور 'مَا يَسْطُرُونَ' صحابہ کے ہاتھوں لکھا بھی جا رہا تھا۔ پچھلے صحیفوں کی قسم کے بعد یہ خود قرآن مجید کی قسم ہے۔ اس کو آنحضرت صلی اللہ علیہ وسلم کی صداقت، ارزانت اور رسالت کی دلیل کے طور پر پیش کیا گیا ہے کہ جو شخص ایسا اعلیٰ اور برتر کلام پیش کر رہا ہے اس کا یہ کلام ہی دلیل ہے کہ یہ کوئی کاہن یا شاعر یا دیوانہ نہیں ہے بلکہ اللہ کا رسول ہے۔

یہ امر یہاں منظور ہے کہ کفار کے اس قسم کے طعنوں کے جواب میں اللہ تعالیٰ نے بالعموم قرآن مجید ہی کو ان کے سامنے پیش کیا ہے کہ وہ اس کو دیکھیں اور انصاف سے فیصلہ کریں کہ یہ کسی دیوانے یا کاہن یا شاعر کا کلام ہو سکتا ہے یا اللہ تعالیٰ کا؟

مَا أَنْتَ بِنِعْمَةٍ رَبِّكَ بِمَجْحُونٍ (۲)

یہ قسم علیہ ہے۔ یعنی تم کھلے آسمانی صحیفے اور یہ قرآن، جو لکھا جا رہا ہے، سب اس بات پر شاہد ہیں کہ تم اللہ کے فضل سے کوئی دیوانہ نہیں ہو۔ بلکہ تم انہی باتوں سے لوگوں کو آگاہ کر رہے ہو جن سے آدم علیہ السلام سے بے کسب علیہ السلام تک ہر نبی نے آگاہ کیا اور جن کی صداقت پر تاریخ گواہ ہے۔ اگر یہ مدعیانِ دانش اس جرم میں تمہیں دیوانہ کہہ رہے ہیں تو اس کا غم نہ کرو، تم دیوانے نہیں بلکہ اپنے رب کے سب سے بڑے فضل سے بہرہ مند ہو رہے ان دانش فروشوں کی عقل ماری گئی ہے کہ یہ دیوانے اور فرزانے میں امتیاز سے قاصر ہیں۔

آنحضرت صلی اللہ علیہ وسلم کو جنون کہنے کی وجہ ہم اس کے محل میں ظاہر کر چکے ہیں کہ قریش کے لیڈروں کی کجھ میں یہ بات کسی طرح نہیں آتی تھی کہ آپ جس عذاب سے ان کو اس شدت و مدا اور اس جرم و لعین کے ساتھ ڈرا رہے ہیں کہ گویا اس کو اپنی آنکھوں سے دیکھ رہے ہوں آخروہ کدھر سے آباٹے گا، ان کو یہ پریشانی لاحق تھی کہ آپ کے لب و لہجہ میں جو غیر معمولی جزم و لعین، آپ کے انداز و دعوت میں جو مافوق العادت بے چینی و بے قراری اور آپ کی تذکیر میں دونوں کو ہلا دینے والی جو درد مندی و شفقت ہے اس سے ان کے عوام متاثر ہو رہے ہیں۔ اس اثر کو زائل کرنے کے لیے انھوں نے لوگوں کو یہ باور کرانا چاہا کہ اس شخص کی یہ ساری بے چینی و بے قراری اس وجہ سے نہیں ہے کہ فی الواقع کوئی عذاب آنے والا ہے جس سے آگاہ کرنے کے لیے اللہ تعالیٰ نے اس کو بھیجا ہے بلکہ بعض اشخاص کو جس طرح کسی چیز کا مایخولیا ہو جاتا ہے اور وہ اٹھتے بیٹھتے اسی کی رٹ لگاتے رکھتے ہیں اسی طرح اس شخص کو بھی عذاب کا مایخولیا ہو گیا ہے جو اس کو ہر طرف آتا دکھائی دے رہا ہے۔ اس بات کو تقویت دینے کے لیے اس پر وہ یہ اضافہ بھی کر دیتے کہ کسی نے اس پر جادو کر دیا ہے جس کے سبب سے اس کی دماغی حالت ٹھیک نہیں رہی ہے اور یہی بہکی بہکی باتیں کرنے لگا ہے۔

وَإِنَّ لَكَ لَأَعْبَارًا لِّغَيْرِ مَنْسُونٍ (۳)

یہ اسی بات کی وضاحت مثبت پہلو سے ہے کہ احمق ہیں وہ جو تمہیں دیوانہ سمجھ کر تمہارے لیے گردشِ روزگار کے منتظر ہیں جو ان کے خیال میں تمہیں تباہ کر دے گی۔ تباہی تمہارے لیے نہیں بلکہ خود ان کے لیے مقدر ہے۔ تمہارے لیے تو کبھی نہ ختم ہونے والا اجر ہے اور مغروروں کو جو دنیا ملی ہے اور جس پر یہ نازل ہیں یہ اب عذاب کی زد میں ہے اور بہت جلد یہ اس کا انجام دیکھ لیں گے لیکن تمہیں تمہاری حق پرستی کا جو صلہ ملنے والا ہے وہ ابدی ہے جس کے لیے کبھی زوال نہیں ہے۔

غیر منسونا کے معنی غیر منقطع کے ہیں۔ بعض لوگوں نے اس کے معنی اس سے مختلف بھی لیے ہیں لیکن وہ عربیت اور نفا قرآن کے خلاف ہے۔

وَإِنَّكَ لَعَلَىٰ خُلُقٍ عَظِيمٍ (۴)

یعنی حضراتِ انبیاء علیہم السلام کی تاریخ نے اعلیٰ کردار کے جو نمونے پیش کیے ہیں تم اسی کی ایک نہایت شاندار مثال ہو اور تمہارا یہ کردار ان لوگوں کے خلاف سب سے بڑی تہمت ہے جو تمہیں دیوانہ یا کاہن یا شاعر کہہ کر اپنے کو اور اپنے عوام کو یہ باور کر رہے ہیں کہ تمہاری یہ باتیں ہوا میں اڑ جائیں گی۔

قرآن مجید میں جگہ جگہ نبی صلی اللہ علیہ وسلم کے اعلیٰ کردار کو آپ کے دعوے کی صداقت کی دلیل کے طور پر پیش کیا گیا ہے۔ سورہ شعراء میں نہایت تفصیل سے کاہنوں اور شاعروں کے اخلاق کی پستی، ان کی ٹھکری ہرزہ گردی اور ان کے قول و عمل کی بے ربطی کا حوالہ دے کر ان لوگوں کو ملامت کا گتھی ہے جو

نبی صلی اللہ علیہ وسلم کو اس ناپاک ذمے میں شامل کرتے تھے۔ ان سے سوال کیا گیا ہے کہ نبی کے اعلیٰ کردار کو ان کاہنوں اور شاعروں کے کردار سے کیا تعلق جن کا ظاہر و باطن دونوں ہی یکساں تاریک ہے!

فَسَبِّحْهُ وَابْحِرْهُ ۖ يَا أَيُّهَا الْمَفْتُونَ (۵-۶)

یہ آنحضرت صلی اللہ علیہ وسلم کے لیے تسلی اور محالضین کے لیے دھمکی ہے کہ اگر یہ تمہیں دیوانہ کہہ کر تمہاری باتوں کو بے وزن بنا چاہتے ہیں تو کچھ دن صبر کرو۔ عنقریب تم بھی دیکھ لو گے اور یہ بھی دیکھ لیں گے کہ دونوں میں سے کس پارٹی کی باگ فتنہ میں پڑے ہوئے لیڈر کے ہاتھ میں ہے؛ اہل ایمان کی باگ، جن کی قیادت تم کر رہے یا قریش کی باگ جن کی قیادت البرہہ اور ابو جہل کر رہے ہیں؛ مطلب یہ ہے کہ اب فیصلہ کا وقت قریب ہے اور حقیقت کے ظاہر ہونے میں زیادہ دیر نہیں رہ گئی ہے۔ بہت جلد سب دیکھ لیں گے کہ کون لوگ شیطان کے فتنہ میں پڑے ہوئے تھے اور انہوں نے اپنی قوم کو تباہی کے کھڈ میں گرایا اور کون شیطان کے فتنوں سے امان میں رہا اور اس نے اپنے پیروؤں کو دنیا اور آخرت کی کامیابی کی راہ دکھائی!

یہاں وہ حقیقت پیش نظر رکھیے جس کی بار بار یاد دہانی کی جا چکی ہے کہ رسولوں کے باب میں نسبت الہی یہ ہے کہ جب وہ آتے ہیں تو اسی دنیا میں اپنی جماعت اور اپنے مخالفوں کے انہام کا فیصلہ کر کے جاتے ہیں۔ آیت میں اہل ایمان کے لیے جو تسلی اور اہل کفر کے لیے جو وعید ہے وہ جس طرح آخرت سے متعلق ہے اسی طرح اس دنیا سے بھی متعلق ہے۔ سابق سورہ کے آخر میں جو فرمایا ہے کہ

كَمْ فَتَنَّاكَ مِنْ هُوَ قَوْلٍ مِّنْ لِّمَنِّينَ، یہ اسی کا اعادہ دوسرے الفاظ میں ہے۔

'يَا أَيُّهَا الْمَفْتُونَ' میں 'ب' بظاہر 'تَبِّصِدُ' اور 'يُبْصِدُونَ' کے ساتھ بے جوڑی معلوم ہوتی ہے لیکن یہاں تفسیر ہے یعنی 'يُبْصِدُونَ' متضمن ہے 'يَعْلَمُونَ' کے معنی پر مجھے یاد پڑتا ہے کہ خوشخبری کی رائے یہی ہے اور میرے نزدیک یہ رائے اصولِ عمریت کے مطابق ہے۔ 'يَا أَيُّهَا الْمَفْتُونَ' کے معنی 'يَا أَيُّهَا الْحَزْبِيُّ' کے ہیں۔

'مَفْتُونَ' کے معنی 'مَجْنُونِ' کے نہیں ہیں، جیسا کہ بعض لوگوں نے سمجھا ہے، بلکہ 'مَفْتُونَ' ہی کے ہیں۔ یعنی وہ شخص جو دنیا اور شیطان کے جال میں پھنسا ہوا ہو۔ یہاں 'مَجْنُونِ' کے بجائے 'مَفْتُونَ' کا لفظ استعمال کر کے قرآن نے یہ رہنمائی دی ہے کہ جو لوگ دنیا اور شیطان کے چکر میں پھنسے ہوئے ہیں اصلی مجنون وہی ہوتے ہیں اور جس پارٹی کی باگ لیے مفرزوں کے ہاتھ میں ہو وہ بالآخر جہنم میں گر کے رہتی ہے۔

إِنَّ دَابَّكَ هُوَ أَعْلَمُ بِمَنْ صَلَّ مِنْ سَيْدِيْلِهِمْ وَهُوَ أَعْلَمُ بِالْمُهْتَدِيْنَ (۶)

یہ اسی اور پر والے مضمون کی تائید و توثیق ہے کہ تمہارا رب نہ تو ان لوگوں سے بے خبر ہے جو اس کی راہ سے بھٹکے ہوئے ہیں اور نہ ان لوگوں سے ناواقف ہے جو ہدایت پر ہیں بلکہ وہ دونوں

نہی سے اچھی طرح واقف ہے۔ وہ ان میں سے ہر ایک کے ساتھ وہی معاملہ کرے گا جس کا وہ مستحق ہوگا۔ نہ یہ ہو سکتا کہ جو ذلت کے مستحق ہیں وہ ہمیشہ عزت سے سرفراز رہیں اور نہ یہ ہو سکتا کہ جو سرفرازیاں کے مستحق ہیں وہ برابر ظالموں کے ظلم کے ہدف بنے رہیں۔ یہ دنیا انڈھیر بگڑی نہیں ہے بلکہ یہ ایک عظیم و خیر خالق کی پیدا کی ہوئی دنیا ہے۔ ضروری ہے کہ اس کے لیے ایک روز انصاف آئے۔ مطلب یہ ہے کہ اپنے اس رب پر بھروسہ رکھو۔ وہ نیکی کاروں اور شریروں کے ساتھ ایک ہی طرح کا معاملہ نہیں کرے گا۔

فَلَا تَطِعِ الْمُكَذِّبِينَ (۸)

یعنی جب اصل حقیقت یہ ہے جو بیان ہوئی تو عذاب اور قیامت کی تکذیب کرنے والوں کی باتوں کا دھیان نہ کرو اور ان کی ہتھیوات پر کان نہ دھرو۔ یہ لوگ اگر نچنت ہیں کہ نہ عذاب ہے نہ قیامت تو انہیں نچنت رہنے دو۔ اگر یہ مطلق ہیں کہ قیامت ہوئی تو وہاں بھی ان کو وہی کچھ حاصل ہوگا جو یہاں حاصل ہے تو انہیں یہ خواہ خوش دیکھ لینے دو۔ یہ دنیا ان کی خواہشوں کے محور پر نہیں گھوم رہی ہے کہ جو کچھ یہ چاہیں گے انہیں مل جائے گا بلکہ یہ ایک حکیم و عزیز کی پیدا کی ہوئی دنیا ہے اور یہ لازم ہے کہ ایک دن اس کی حکمت اور اس کا عدل اپنی کامل صورت میں ظاہر ہو۔

لفظِ اِطَاعَةٍ یہاں کسی کی بات کا اثر لینے کے مفہوم میں ہے۔ اس مفہوم میں یہ لفظ کلام عرب

میں بھی استعمال ہوا ہے اور قرآن میں بھی۔

وَدِدَا لَوْ شَاءُوا مِنْ قَبْلِ هُنَّ (۹)

یہ ان مکذبین کی مخالفت کے اصل سبب سے پردہ اٹھایا ہے کہ ان کی یہ ساری تگ و دو اس مقصد سے ہے کہ تم کچھ اپنے رویہ میں لچک پیدا کرو تو یہ بھی نرم پڑ جائیں۔ یعنی تمہاری باتوں کی صداقت میں انہیں شبہ نہیں ہے لیکن ان کو ماننا ان کی خواہشوں کے خلاف ہے اس وجہ سے انہوں نے یہ طوفان اٹھایا ہے کہ تم پر دباؤ ڈال کر تمہیں کچھ نرم کریں تاکہ تم کچھ باتیں ان کی مان لو اور وہ کچھ باتیں تمہاری مان میں اور اس طرح کچھ لو اور کچھ دو کے اصول پر باہم بھرتہ ہو جائے۔ مطلب یہ ہے کہ ان کی یہ مخالفت اپنے دین جاہلی کے ساتھ کسی اغلام پر مبنی نہیں ہے بلکہ یہ محض ایک قسم کی (BARGAINING) کی کوشش ہے۔ جب تک انہیں ترقی ہے کہ وہ تمہیں دبانے میں کچھ کامیاب ہو جائیں گے ان کی یہ کوشش جاری رہے گی۔ جب یہ ترقی ختم ہو جائے گی ان کا حوصلہ پست ہو جائے گا۔

ضمین کی

اصل پالیسی

یہاں ایک سوال زبان سے متعلق پیدا ہوتا ہے کہ عربیت کے قاعدے سے تو یہاں 'وَدِدَا لَوْ شَاءُوا' سے متعلق

زبان سے متعلق

سُئِدَا مِنْ قَبْلِ هُنَّ ہونا تھا لیکن ہے قَبْلِ هُنَّ۔ اس کا جواب یہ ہے کہ یہاں

ایک سوال کا

اسلوب مختلف اختیار کیا گیا ہے۔ یہاں دراصل مبتدا محذوف کر دیا گیا ہے۔ یعنی اصل میں

جواب۔

فَقَدْ سَأَلْنَا هُنَّ ہے۔ مطلب یہ ہوگا کہ ان کی خواہش یہ ہے کہ جب تم کچھ نرم پڑ جاؤ گے تو وہ بھی

اپنے رویہ میں نرمی پیدا کر لیں گے۔ اس اسلوب کی مثالیں قرآن مجید میں موجود ہیں۔

وَلَا تُطِعْ كُلَّ حَلَّافٍ مَّهْبُتٍ (۱۰)

یہ اسی 'فَلَا تُطِعْ' کے ساتھ پھر تنبیہ فرمائی کہ تم ہر پاپیے ذلیل کی باتوں پر کان نہ دھرو۔ یہ اشارہ کسی خاص شخص کی طرف نہیں ہے، جیسا کہ عام طور پر لوگوں نے سمجھا ہے، بلکہ قریش کی پوری قیادت کی اخلاقی پستی کی تصویر آگے کی چند آیتوں میں کھینچ دی گئی ہے اور مقصود اس سے دیکھانا ہے کہ ایک طرف پیغمبر کا وہ بے مثال خلقِ عظیم ہے جس کا آیت ہم میں حوالہ ہے اور دوسری طرف قریش کے لیڈروں — ابولہب، ولید بن مغیرہ، ابو جہل، انس بن شریق — وغیرہ کا یہ کردار ہے جو بیان ہو رہا ہے۔ ان دونوں کو سامنے رکھ کر ہر نصف فیصلہ کر سکتا ہے کہ کون کس انجام سے دوچار ہونے والا ہے! یہ بات کہ یہ کسی خاص شخص کا نہیں بلکہ قریش کی پوری قیادت کا کردار بیان ہو رہا ہے مختلف پہلوؤں سے واضح ہے۔

اول یہ کہ اس کا عطف 'فَلَا تُطِعْ' کے ساتھ ہے اور مکذبین سے مراد ظاہر ہے کہ کوئی معین شخص نہیں بلکہ موقع و محل دلیل ہے کہ قریش کی پوری قیادت ہے۔ دوسرا یہ کہ لفظ 'كُلِّ' بھی اس بات کی دلیل ہے کہ یہاں زیر بحث کسی معین شخص کا کردار نہیں بلکہ جماعت کا کردار ہے۔

تیسرا یہ کہ آگے 'أَنَا بَلَوْكُمْ' کے الفاظ آئے ہیں جس میں جمع کی ضمیر 'هُمْ' اس بات کی دلیل ہے کہ اس کا مرجع کوئی فرد نہیں بلکہ جماعت ہے۔

چوتھا یہ کہ یہاں جو کردار بیان ہوا ہے وہ قریش کی پوری قیادت پر تو ٹھیک ٹھیک منطبق ہو جاتا ہے لیکن ہر بات کسی ایک معین شخص پر اگر منطبق کرنے کی کوشش کی جائے تو نکلنے پر پڑے گا۔ اس اصولی بحث کو ذہن نشین کر لینے کے بعد اب الفاظ پر غور فرمائیے۔

'حَلَّافٌ' کے معنی بہت زیادہ قسم کھانے والے کے ہیں۔ لفظ 'حَلْفٌ' جیسا کہ اس کے محل میں وضاحت ہو چکی ہے، اول تو اچھے معنی میں آتا نہیں پھر اس کے ساتھ 'مَهْبُتٌ' کی صفت بھی لگی ہوئی ہے جس کے معنی ذلیل کے ہیں۔ ظاہر ہے کہ زیادہ قسم وہی شخص کھائے گا جس کو اپنی عزت نفس کا خیال نہیں ہوگا۔ جو لوگ کردار کے اعتبار سے پست یا ملعون ہوتے ہیں وہ ہمیشہ احساسِ کہتری کے سبب سے شک میں مبتلا رہتے ہیں کہ مخاطب ان کی بات اس وقت تک باور نہیں کرے گا جب تک وہ قسم کھا کے اطمینان نہیں دلائیں گے اس وجہ سے وہ بات بات پر قسم کھاتے ہیں۔ چنانچہ منافقین کے متعلق قرآن میں جگہ جگہ یہ بات بیان ہوئی ہے کہ وہ اپنے کردار پر پردہ ڈالنے رکھنے کے لیے قسموں کا سہارا لیتے ہیں۔ قریش کے لیڈروں کے پاس نہ تو آنحضرت صلی اللہ علیہ وسلم کے کردار پر حرف رکھنے کی گنجائش تھی اور نہ اسلام کے خلاف کوئی

یعنی بر دلیل بات کہنے کی۔ عوام کو بے وقوف بنانے کے لیے داعیوں اور ان کے پاس بھی تھا کہ قسمیں کھا کھا کے لوگوں کو اطمینان دلائیں کہ العیاذ باللہ آپ شاعر، کاہن، مجنون اور مفری ہیں۔

هَسَاؤٌ مَّشَاؤٌ بِسْمِمْ (۱۱)

ہتاز، ہتاز، ہمز سے مبالغہ ہے جس کے معنی اشارہ باز کہے ہیں۔ اشارہ بازی اور پھبتی اس قسم کے لوگوں کا خاص شیوہ ہوتا ہے جو کسی کو دوسروں کی نگاہوں سے گرنے کے درپے ہوں۔ یہ اشارہ بازی حرکات اور چشم و ابرو سے بھی ہوتی ہے، الفاظ اور فقروں سے بھی۔ نبی صلی اللہ علیہ وسلم اور فریب مسلمانوں کو قریش کے مشکبرین جس قسم کے اشاروں اور فقروں کا ہدف بناتے تھے اس کی مثالیں قرآن مجید میں موجود ہیں اور ان کی وضاحت ان کے فعل میں ہو چکی ہے۔ وَيَلْبِسُ كُلَّ هَمْزَةٍ لَمْزَةً وَاللَّهُمَّزَةُ - (۱:۱۰۴) میں اسی کردار کی طرف اشارہ ہے۔ مشکبرین کے پاس دلیل کی قوت نہیں ہوتی اس وجہ سے وہ اسی اوچھے ہتھیار سے حق کو شکست دینے کی کوشش کرتے ہیں لیکن اس قسم کے ترسکے حقیقت کی شمشیروں کے مقابل میں کیا کام آسکتے ہیں!

مَشَاؤٌ بِسْمِمْ - نسیمة اور نسیم کے معنی چغلی اور لگانے بھلانے کے ہیں۔ یہ اشارہ ان نصیب کے جوڑ توڑ کی خصلت کی طرف ہے کہ یہ رات دن جوڑ توڑ میں سرگرم رہتے ہیں اور اس کے ذریعے چغلی کو ذریعہ بناتے ہیں جس کو بھی دوسرے سے کاٹنا اور اپنے سے ملانا پاتا تو اس کے لیے سب سے بڑا حیران کے پاس ہی ہوتا ہے۔

اسی نسخہ سے وہ اسلام کی مخالفت کا کام بھی لے رہے تھے۔ ان کی رات دن یہی کوشش تھی کہ مختلف قسم کی بے بنیاد غلط فہمیاں مسلمانوں میں پھیلا کر ان کے درمیان بھوٹ ڈلوائیں تاکہ اسلام نے ان کے اندر جو اخوت و مودت پیدا کی ہے وہ مستحکم نہ ہونے پائے اور آنحضرت صلی اللہ علیہ وسلم سے لوگوں کے دلوں میں بدگمانی پیدا ہو۔

مُنَاجٍ لِلنَّعِيرِ مُعْتَدٍ اَشْيُو (۱۲)

اوپر کی آیات سے واضح ہوا کہ ان کی قیادت کی پوری عمارت جھوٹ، دوسروں کی تحقیر توہین اور چغلی و نامی پر قائم ہے۔ اب یہ واضح فرمایا جا رہا ہے کہ یہ نیکی کے کٹر دشمن، اللہ کے حدود کو توڑنے والے، بڑے بڑے حقوق پر ڈاکو ڈالنے اور ان کو دبا بیٹھنے والے ہیں۔

مُنَاجٍ لِلنَّعِيرِ یوں تو عام ہے کہ وہ ہر نیکی اور بھلائی کی راہ میں ایک بھاری پتھر ہیں لیکن یہاں خاص اشارہ ان کی نجالت کی طرف ہے کہ وہ غبار و سائیکین کی امداد میں نہ خود کوڑی خرچ کرنے کا حوصلہ رکھتے اور نہ دوسروں کو خرچ کرتے دیکھ سکتے بلکہ چاہتے ہیں کہ دوسرے بھی انہی کی طرح مایہ گنج بنے بیٹھے رہیں تاکہ ان کی نجالت پر پردہ پڑا رہے۔ قرآن مجید میں مختلف سلوہوں سے نجیلوں کے کردار کا یہ پہلو واضح فرمایا گیا ہے کہ وہ دوسروں کو بھی نجالت کی راہ بھلتے ہیں تاکہ خود ان کی نجالت کا راز فاش نہ ہو۔

‘مُعْتَدٍ اٰتِيْتُمْ’ یعنی مروت یہی نہیں کہ نہ خود خراب کرتے نہ خراب کرنے دیتے بلکہ وہ دوسروں کے حقوق پر تعدی کرنے والے بھی ہیں اور جو حقوق ان پر عائد ہوتے ہیں ان کو دبا بیٹھنے والے بھی۔ ان دونوں نغظوں کی تحقیق اس کے محل میں ہم واضح کر چکے ہیں کہ اعتدائیں دوسروں کے حقوق پر دست درازی کا مفہوم پایا جاتا ہے اور ‘اٰتِيْتُمْ’ میں حق تلفی کا۔

‘مُعْتَدٍ’

عَسَلِ لَبَدًا ذٰلِكَ ذَنْبِيْكُمْ (۱۳)

‘عَسَلِ’ کے معنی سخت دل اور بے مروت کے ہیں۔ جو شخص نخیل ہوگا وہ لازماً سنگ دل بھی ہوگا۔ یہ گویا اوپر کے بیان کردہ کردار کا باطنی پہلو ہے۔ انہی لوگوں کے باب میں ارشاد ہوا ہے: ‘اٰدَايْتِ الَّذِيْ سِيْكَدُ يَبِ بِالسِّيْرِ’ فَذٰلِكَ الَّذِيْ يُلْدُغُ الْاَيْتِيْمُ (الماعون - ۱۱۰-۱۱۱) (ذرا دیکھو تو اس کو جو جزا کو جھٹلاتا ہے۔ وہی ہے جو یتیموں کو دھکے دیتا ہے)۔

‘ذَنْبِيْكُمْ’

بَعْدًا ذٰلِكَ ذَنْبِيْكُمْ۔ ‘ذَنْبِيْكُمْ’ کی وضاحت اہل لغت نے یوں کی ہے: ‘الملحق بقوم لیس منهم ولا یجتنبون الیہ’ (وہ شخص جو کسی قوم کے نسب میں شریک بن بیٹھے ورنہ اس کا لیکہ نہ وہ ان میں سے ہو اور نہ اہل قوم اس کی کوئی ضرورت محسوس کرتے ہوں) یہ لفظ ‘ذَنْمَةٌ’ سے نکلا ہے۔ ‘ذَنْمَةٌ’ اس غدود کو کہتے ہیں جو بعض بکریوں کی گردن میں ٹنک آتا ہے اور جس کی حیثیت جسم میں ایک بالکل فائزہ عضو کی ہوتی ہے۔ روایات میں انفس بن شریح کے متعلق آیا ہے کہ اصلاً وہ تقیف میں سے تھا لیکن مدعی تھا کہ وہ زہرہ میں سے ہے۔ اسی طرح ولید بن میسرہ کے متعلق بھی مشہور ہے کہ وہ قرشی ہونے کا مدعی تھا حالانکہ وہ قریش میں سے نہ تھا۔ جو لوگ اپنے نسب کو حقیر سمجھ کر دوسروں کے نسب میں گھسنے کی کوشش کرتے ہیں وہ شیخی باز قسم کے ہوتے ہیں۔ اس طرح کے لوگوں کا زیادہ اعتماد تعلق، چاپلوسی اور قومی حمیت و حمایت کی جھوٹی نمائش پر ہوتا ہے تاکہ قوم کے اندران کا بھرم قائم رہے۔ چنانچہ اس طرح کے کھوٹے قرشی آنحضرت صلی اللہ علیہ وسلم کی مخالفت میں خاص طور پر پیش پیش تھے۔ وہ اپنی قوم پرستی کا مظاہرہ کرنے کے لیے آنحضرت صلی اللہ علیہ وسلم کے خلاف لوگوں کو اکستہ کہ آپ کی دعوت سے قریش کی وحدت و جمعیت میں انتشار پیدا ہو رہا ہے۔ انہی شیخی بازوں کی طرف اشارہ کرتے ہوئے قرآن نے فرمایا کہ اُوْرر ذٰلَتِیْنَ اِن کے اندر جو تھیں وہ تو تھیں ہی مزید برآں یہ بھی ہے کہ ان میں کچھ طفیلی بھی ہیں جو اہل قوم سے بھی زیادہ قوم کے وفادار ہونے کے مدعی اور اس کی جاہلی روایات کے محافظ بنے ہوئے ہیں۔ یعنی یہ کڑے کر لیے تو تھے ہی ستم بالائے ستم یہ ہوا ہے کہ یہ نیم چڑھے بھی ہیں۔ قرآن نے یہ ضرب اس کردار پر لگائی ہے جو اس قسم کے لوگوں کے اندر لازماً پیدا ہو جاتا ہے جو احساس کہتری کے مریض اور خود اعتمادی سے محروم ہوتے ہیں۔

اِنْ كَانَ ذَا مَسَالٍ وَبَيْنَیْنِ (۱۴)

یہ سبب بیان ہوا ہے اس بات کا کہ ان کے اندر یہ کردار کیوں پیدا ہوا۔ فرمایا کہ اس وجہ سے پیدا ہوا سبب



ہوا کہ یہ مال و اولاد والے ہوئے۔ یہ فقر نہایت بلیغ ہے۔ مطلب یہ ہے کہ جب اللہ نے ان کو مال و اولاد والا بنا یا تو ہرنا تو یہ تھا کہ یہ اپنے رب کے شکر گزار، فرمانبردار و اس کے نازل کیے ہوئے حق کے علمبردار بن کر اٹھتے لیکن یہ اس کے برعکس بالکل ناشکرے اور ناہنجار بن کر اٹھے۔ قرآن میں یہ حقیقت جگہ جگہ مختلف اسلوبوں سے واضح فرمائی گئی ہے کہ اللہ تعالیٰ اس دنیا میں جن کو اپنی نعمتوں سے بہرہ مند فرماتا ہے وہ ان کا امتحان کرتا ہے کہ دیکھے اس کی نعمتیں پا کر وہ اس کے شکر گزار بنتے ہیں یا غرور میں مبتلا ہو کر شیطان کے ساتھی بن جاتے ہیں۔ اسی امتحان میں اللہ نے ان لوگوں کو ڈالا لیکن یہ بالکل فیل ہو کر رہ گئے اور اللہ کی نعمت ان کے لیے نعمت کا سبب بن گئی۔

إِذَا شِئْنَا عَلَيْهِ أَنْ تَنَاخَالَ أَسَاطِيرَ الْأَوَّلِينَ (۱۵)

غور و استکبار کی تصویر ہے جس میں یہ لوگ مبتلا ہوئے۔ فرمایا کہ جب ان کو ان قوموں کی سرگزشتیں سنائی جاتی ہیں جو انہی کی طرح غرور و استکبار میں مبتلا ہوئیں اور اس کے نتیجے میں تباہ کر دی گئیں تو ان سے سبق لینے کے بجائے ان کا مذاق اڑاتے ہیں کہ یہ تو کھچلی قوموں کے فلسفے ہیں، ان کو حاضر سے کیا تعلق! مطلب یہ کہ اس قسم کے قصے سننے والوں کو نہ ہم نبی ماننے کے لیے تیار ہیں اور نہ ان افسانوں سے ہم مرعوب ہی ہونے والے ہیں۔ اس امر کو کسی کی تصدیق یا تکذیب سے کیا تعلق!

سَنَسِبُهُ عَلَى الْخُرُطُومِ (۱۶)

یہ ان مسکبرین کے غرور و استکبار کی سزا بیان ہوئی ہے جو آخرت میں ان کو سنے والی ہے۔ فرمایا کہ جلد وہ وقت آ رہا ہے جب ہم ان کے ناکڑے پر داغ لگائیں گے۔ خُرُطُومُ اصل میں سونڈ کو کہتے ہیں۔ یہاں یہ مسکبرین کی ناکوں کے لیے بطریق استعارہ استعمال ہوا ہے اس کی وجہ یہ ہے کہ یہ لوگ آنحضرت صلی اللہ علیہ وسلم کی مخالفت و درحقیقت اپنی ناک ہی اونچی رکھنے کے لیے کر رہے تھے۔ اگر کسی کے اندر ناک اونچی رکھنے کا ایسا جنون پیدا ہو جائے کہ وہ اس کی خاطر بڑے سے بڑے اور واضح سے واضح حق کو بھی جھٹلانے پر کمر بستہ ہو جائے تو اس کے معنی یہ ہیں کہ اس کی ناک صرف ناک نہیں ہے بلکہ اس نے اس کو برہمکار اور پھلا کر سونڈ بنا لیا ہے۔ فرمایا کہ اگر انھوں نے اپنی ناک کو ناکڑا بنا لیا ہے تو بنا لیں، ہم عنقریب ان کے ناکڑے پر ذلت کا داغ لگائیں گے جو سب دیکھیں گے۔ یہ استکبار اور اس کی سزا کی بہترین تعبیر ہے جس کی بلاغت و اعجاز بیان میں نہیں آسکتی۔

رَأَى بَلَدَهُمْ كَمَا بَدَأْنَا أَصْحَابَ الْبُعْثَةِ إِذَا قُضِيَ إِلَيْهِمْ أَجَلُهُمْ لِيَكُونَ لَهَا مِصْرٌ مِثْلَ مِصْرِهَا (۱۷)

فریش کے بیٹوں کے لیے ایک کے سامنے ایک تمثیل بیان فرمائی ہے جس میں ان کو یہ دکھایا ہے کہ اپنے جس اقتدار پر ان کو یہ ناز و غنا تھا وہ ہے کہ پیغمبر (صلی اللہ علیہ وسلم) کے انداز کا مذاق اڑا رہے ہیں اس کی بنیاد بالکل ریت پر ہے۔ اللہ تعالیٰ

جب پہلے گاجتم زون میں اس کو خاک میں ملا دے گا۔ اس وقت وہ اپنی بدبختی پر سر پٹیں گے اور تو برد  
استغفار بھی کریں گے لیکن ان کا سارا نالہ و شیون بالکل بے سود ہوگا۔

تَبَوُّهُمُ، میں ضمیر تھم کا مرجع ظاہر ہے کہ وہی لوگ ہوں گے جن کا کردار اوپر زیر بحث آیا  
ہے۔ یہ اس بات کا، جیسا کہ ہم نے اشارہ کیا، نہایت واضح قرینہ ہے کہ یہ کردار کسی معین شخص کا  
نہیں بلکہ قریش کی پوری قیادت کا ہے۔ اگر کسی ایک شخص کا کردار بیان ہوا ہوتا تو ضمیر جمع کی جگہ واحد  
کی آتی۔

اسی طرح یہاں زبان کا ایک دوسرا نکتہ بھی قابلِ لحاظ ہے۔ وہ یہ کہ أَصْحَابُ الْجَنَّةِ میں لفظ الْجَنَّةِ  
پر الف لام داخل ہے جس سے گمان ہوتا ہے کہ یہ کسی خاص باغ والوں کے واقعہ کی طرف اشارہ ہے  
لیکن یہ خیال صحیح نہیں ہے۔ تفسیلات میں لایم تعریف یا اَلَّذِي اور اَلَّذِي وغیرہ جو آتے ہیں تو اس سے  
مقصود، جیسا کہ ہم ایک سے زیادہ مواقع میں وضاحت کر چکے ہیں، یہ نہیں ہوتا کہ کوئی معین ذات مد نظر ہے  
بلکہ اس سے مقصود صرف صورت حال کو شخص و مصور کرنا ہوتا ہے تاکہ قاری کے سامنے واقعے کی پوری  
تصویر آجائے۔ اس وجہ سے یہاں یمن یا صنعا کے کسی خاص باغ کے مالکوں کے واقعہ کی جستجو کی زحمت  
اٹھانے کی ضرورت نہیں ہے، جیسا کہ ہمارے مفسرین نے اٹھائی ہے، بلکہ یہ ایک خاکہ ہے جس میں  
تزیین کے بیٹروں کے ذہن اور ان کے انجام کی تصویر اس طرح کھینچ دی گئی ہے کہ اس کا کوئی گوشہ مخفی  
نہیں رہ گیا ہے۔

اِذَا قَسَمُوا لِيَصْرُمْتَهَا مَصْبِحِينَ، یہ اس اعتماد کی طرف اشارہ ہے جو باغ والوں کو اپنی  
کامیابی پر تھا۔ وہ نہایت مطمئن اور پرامید تھے کہ ان کا باغ موسموں کے تمام تغیرات سے گزر کر اب  
اس مرحلے میں داخل ہو گیا جس میں اس پر کسی آفت کا کوئی اندیشہ نہیں رہا۔ ان کے خیال میں بس اتنا کام  
باقی رہ گیا تھا کہ کل صبح وہ جائیں اور پھل توڑ کر اپنے گھروں کو لائیں۔ چنانچہ انھوں نے قسم کھا کر بیارادہ  
کیا کہ صبح ہم اس کے پھل ضرور ہی توڑ لیں گے۔

وَلَا يَسْتَنْوُونَ (۱۸)

عام طور پر لوگوں نے اس کا یہ مطلب لیا ہے کہ قسم کھاتے ہوئے انھوں نے 'اِنْ شَاءَ اللهُ' ایک عام  
نہیں کہا۔ ان کو اپنی کامیابی اتنی متیقن نظر آئی کہ یہ وہم بھی نہ گزرا کہ اس میں کوئی رختہ بھی پیدا ہو سکتا ہے۔  
اس مطلب پر اگر یہ تمام مفسرین کا اتفاق ہے لیکن میرا دل اس پر نہیں جتا۔ لفظ اِسْتَنْوُا کے اندر اگرچہ  
اس مفہوم کی گنجائش ہے لیکن جس اسلوب میں یہاں بات فرمائی گئی ہے وہ اس کے لیے کچھ موزوں نہیں  
ہے۔ اگر یہ بات کہنی تھی تو وَلَا يَسْتَنْوُونَ کی جگہ وَكَمْ يَسْتَنْوُونَ یا اس سے ملتا جلتا کوئی اور اسلوب  
ہونا تھا۔ خود لفظ اِسْتَنْوُا بھی اِنْ شَاءَ اللهُ کہنے کے مفہوم کے لیے کوئی واضح لفظ نہیں ہے۔

اس کا یہ مطلب جہاں بھی لیا جائے گا قرینہ ہی کی مدد سے لیا جائے گا۔ اور یہاں اس کا قرینہ ایسا واضح نہیں ہے کہ اس پر مذہب پوری طرح مطمئن ہو سکے۔

میرے نزدیک یہاں دَلَّالًا یَسْتَشْتُوْنَ اپنے اصل لغوی مفہوم ہی میں ہے یعنی انھوں نے قسم کھائی کہ کل ہم اپنے باغ کے پھل ضرور ہی توڑ لیں گے اور اس میں سے کچھ بھی چھوڑیں گے نہیں۔ مطلب یہ کہ ہم ان لوگوں کا طریقہ نہیں اختیار کریں گے جو باغ کے پھل توڑتے ہیں تو کچھ غریبوں مسکینوں کے نام پر چھوڑ دیتے ہیں۔ یہ امر یہاں ملحوظ رہے کہ باغوں سے متعلق دین دار اور فیاض لوگوں کے اندر یہ طریقہ قدیم زمانہ سے معروف چلا آ رہا ہے کہ جب باغ کے پھل توڑتے تو کچھ حصہ مسکینوں کے حق کے طور پر چھوڑ دیتے۔ انجیلیوں میں حضرت مسیح علیہ السلام کی یہ تعلیم مذکور ہے کہ جب تو اپنے باغ کے پھل توڑے تو کل نہ توڑے بلکہ اس کا کچھ حصہ غریبوں اور مسکینوں کے لیے بھی چھوڑ۔ اسی معروف طریقہ کو پیش نظر رکھ کر ان لیسویں نے قسم کھائی کہ ہم ایسا ہرگز کرنے والے نہیں ہیں۔ ان کو اپنی اسی بات کو ٹوک د کرنے کے لیے قسم کھانے کی ضرورت پڑی ورنہ جملہ میں قسم کی کوئی ضرورت نہیں تھی۔

اس تمثیل میں چونکہ قریش کے ان لیڈروں کا کردار نمایاں کیا جا رہا ہے جن کو ادرہ مَسَاحِیْلُ الْخَیْرِ، عُنْتِیْ اَدْرَآئِیْمُ کہا گیا ہے اس وجہ سے باغ والوں کی مذکورہ بالا قسم کا خاص طور پر حوالہ دیا گیا تاکہ دونوں کے کردار کی مشابہت پوری طرح واضح ہو جاتے۔ قرآن میں البولہب ادرہ اس کے ہم مشروں کی بنجالت کی جو تصنییر جگہ جگہ کھینچی گئی ہے اس کو بھی یہاں ذہن میں تازہ کر لیجیے۔

فَطَاةٌ عَلَیْهَا طَائِفٌ مِّنْ رَبِّكَ وَهُمْ نَائِمُونَ وَكَانَصَبْحَتِ كَالْمَصْرِیْمِ (۱۹-۲۰)

یعنی مذکورہ فیصلہ بڑے عزم و جزم اور بڑی تاکید و قسم کے ساتھ کر کے وہ رات میں سوئے لیکن ابھی سوتے ہی پڑے تھے کہ ان کے باغ پر کوئی خدائی گردش ایسی آئی جس نے باغ کا ستم ڈا کر دیا اور وہ بالکل کٹی ہوئی فصل کے مانند ہو کر رہ گیا۔ طَائِفٌ مِّنْ رَبِّكَ میں گردش کی نسبت اللہ تعالیٰ کی طرف دو حقیقتوں کی طرف اشارہ کر رہی ہے۔ ایک اس حقیقت کی طرف کہ یہ بالکل بے نشان گمان نمودار ہوئی، دوسری اس کی بے پناہی کی طرف کہ اس نے چشم فودن میں وہ کرشمہ کر دکھایا کہ ہر ابھار باغ بے نشان ہو کر رہ گیا۔

مِنْ رَبِّكَ میں خطاب آنحضرت صلی اللہ علیہ وسلم سے تسلسل کے لیے ہے۔ ابتدائی آیات میں حضور صلی اللہ علیہ وسلم کو خطاب کر کے فرمایا ہے کہ آج تم ان کو عذاب الہی سے ڈرانے ہو تو وہ اپنے ظاہری حالات کو بالکل ہموار و سارگاردیکھ کر تمہیں دیوانہ کہتے ہیں۔ ان کی سمجھ میں یہ بات نہیں آرہی ہے کہ بھللان پر عذاب کدھر سے آجائے گا؟ اس تمثیل میں دکھا دیا کہ تیرے رب کا عذاب جب آتا ہے تو یوں آتا ہے کہ منہ پر بندھی کرنے والے سادے منہ پر بے عمدہ قسم کے ساتھ، بنا کے سوتے ہی

لیکن جب صبح کو اٹھتے ہیں تو دیکھتے ہیں کہ ع

خواب تھا جو کچھ کہ دیکھا جو سنا افسانہ تھا

فَتَنَادُوا مُصْبِحِينَ لَا إِلَهَ إِلَّا اللَّهُ عَلَىٰ حَدِيثِ كُرَّانٍ كُنْتُمْ صَادِقِينَ (۱۱-۱۰)

یہ لوگ ساری اسکیم بنا کے رات میں سوتے اور صبح اٹھتے ہی تمام شرکار نے ہانک پکار مچائی کہ پھیل توڑنے اور فصل اٹھانی ہے تو سویرے سویرے اپنے کھیتوں پر پہنچے۔ حُرَّتْ، اگرچہ کھیتی کے منی میں آتا ہے لیکن اس سے مراد وہ باغ ہی ہے جس کا ذکر اوپر سے آ رہا ہے۔ اس کی وجہ جیسا کہ ہم اس کے محل میں واضح کر چکے ہیں، یہ ہے کہ عرب میں باغوں ہی کے اندر مختلف چیزوں کی کاشت کے لیے قطعات بھی ہوتے تھے اس وجہ سے ان کو باغ (جنت) بھی کہہ سکتے تھے اور کھیتی (حدت) بھی۔

رَأَى كُنْتُمْ صَادِقِينَ کے الفاظ شرکاء کو لگانے اور آمادہ کرنے کے لیے ہیں۔ یعنی یہ گنا

ہے تو وقت ضائع نہ کرو۔ فوراً چلو ورنہ نقصان اٹھاؤ گے۔

فَانطَلَقُوا وَهُمْ يَتَخَذَتُونَ ۗ أَنْ لَا يَدْخُلْنَهَا الْيَوْمَ عَلَيْكُمْ مَسْكِينِينَ (۲۳-۲۴)

یعنی گھر سے نکلے تو چپکے چپکے ایک دوسرے کو ہوشیار کرتے ہوئے نکلے کہ خیال رکھنا، آج کے دن کوئی غیر نہ باغ میں گھسنے پائے۔ یہ ان کی اس خستگی کی تعبیر دوسرے الفاظ میں ہے جو اوپر دلائل تَشْتُونَ کے الفاظ سے بیان ہوئی ہے۔

وَعَدَاوًا عَلَىٰ حَدِّ قَادِرِينَ (۲۵)

لفظ حُدِّ کے اندر تیز گامی، جوش، انگ اور نشاط کا مفہوم پایا جاتا ہے۔ مطلب یہ ہے کہ غریبوں اور مسکینوں کے تعاقب سے بچنے کا پورا سامان کر کے وہ بڑے حوصلہ اور پورے اعتماد کے ساتھ باغ کی طرف چلے۔ قَادِرِينَ، یعنی ان کے دل اعتماد و حوصلہ سے معمور تھے کہ اب کیا اندیشہ ہے، باغ اپنا ہے اور پھیل تیار ہے، اب ہمارے ارمانوں میں کون خلل انداز ہو سکتا ہے! غریبوں، مسکینوں کے ٹوٹ پڑنے کا اندیشہ تھا سو اس کا بھی سدباب کر لیا ہے۔

فَلَمَّا رَأَوْهَا قَالُوا إِنَّا لَأَصْحَابُ ۙ بَلْ نَحْنُ مَحْرُومُونَ (۲۶-۲۷)

یعنی جب باغ پر نظر پڑی تو گردش آسانی نے اس کا علیہ اس طرح بگاڑ دیا تھا کہ پہلے وہ ہیں اس کو پہچان نہ سکے۔ خیال ہوا کہ شاید اندھیرے میں کسی اور سمت میں نکل آئے۔ برسے کہ ارے! ہم تو راستہ بھول گئے۔ لیکن پھر اصل حقیقت سامنے آئی کہ راستہ نہیں بھولے ہیں بلکہ باغ ہی اجر گیا ہے۔ تب نہایت حسرت کے ساتھ بولے کہ یہ تو ہم بالکل ہی محروم ہو کے رہ گئے! ہم کن ارمانوں اور حوصلوں کے ساتھ گھر سے نکلے لیکن یہاں تو خاک نہیں!

قَالَ أَوْسَطُهُمْ أَلَمْ أَقُلْ لَكُمْ لَوْلَا تُسَبِّحُونَ (۲۸)

‘اَدَسُّهُمْ’ سے مراد ان کے اندر کا سب سے زیادہ میانہ رواد و معقول آدمی۔ برے سے برے معاشرے کے اندر بھی بعض سعیدرو میں ہوتی ہیں جو لوگوں کو ان کی بے راہ روی پر ٹوکتی رہتی ہیں خواہ غفلت کے متوالے نہیں یا زینیں۔ اسی طرح کا کوئی اللہ کا بندہ ان کے اندر بھی تھا جو وقتاً فوقتاً ان کو یاد دہانی کرتا رہتا تھا کہ اپنے رب سے غافل نہ رہو بلکہ اس کی تسبیح کرتے رہو۔ لفظ ‘تَسْبِيحٌ’ ایک جامع کلمہ ہے جو اللہ کی یاد اور اس کی بندگی کے پورے مفہوم پر عادی ہے۔ پہلے تو اس کا وعظ ان سرستوں پر کارگر نہ ہوا لیکن جب ان کی غفلت کا انجام ان کے سامنے آگیا تب ان کو اندازہ ہوا کہ خدا بھی کوئی چیز ہے اور یہ اللہ کا بندہ غلط نہیں کہتا تھا!

قَالُوا سُبْحٰنَ رَبِّنَا اِنَّا كُنَّا ظٰلِمِيْنَ (۶۹)

فردا بولے کہ لا ریب ہمارا رب پاک ہے، یہ اس نے ہمارے اوپر کوئی ظلم نہیں کیا بلکہ ہم ہی اپنی جانوں پر ظلم کرنے والے بنے کہ اپنی کامیابیوں کے نشہ میں اس کی شانوں کو بھول گئے اور اگر کسی نے ہمیں یاد دلانے کی کوشش کی تو سنی ان سنی کر دی۔ یہ اسی طرح کا اعتراف ہے جس طرح کا اعتراف فرعون نے اس وقت کیا جب وہ اپنی فرجوں بحیثیت موجوں کی لپیٹ میں آگیا۔ اس طرح کی تو بہ بعد از وقت ہونے کے سبب سے بالکل بے سود ہوتی ہے۔

فَاَقْبَلَ بَعْضُهُمْ عَلٰی بَعْضٍ يَّتَلٰوَمُوْنَ هٰذَا لَوْ اَنَّا كُنَّا نَدْرِكُهُمْ لَسَا نَاكْتٰطِعِيْنَ (۳۰-۳۱)

جب انجام سامنے آگیا تو سب ایک دوسرے کو ملامت کرنے لگے۔ کسی نے کسی پر الزام لگایا کہ اس نے صحیح راہ اختیار کرنے نہ دی، کسی نے دوسرے کو مجرم ٹھہرایا کہ اس نے ناصح کی بات سننے نہ دی۔ جو لوگ اپنی عقل سے کام نہیں لیتے وہ اپنی بے عقلی کا انجام دیکھ لینے کے بعد اسی طرح ایک دوسرے کو مصلوب کرتے ہیں حالانکہ مجرم سب ہی ہوتے ہیں۔ بس یہ فرق ہوتا ہے کہ کچھ فساد کی راہ کھولتے ہیں اور کچھ آنکھ بند کر کے ان کی پیردی کرتے ہیں۔ بالآخر ان سب کو اعتراف کرنا پڑتا ہے کہ جرم میں شریک سب ہی ہیں۔

عَسٰی رَبَّنَا اَنْ يُّبَدِلَنَا خَيْرًا مِّنْهَا اِنَّا لِنَاْمِيْنَ بِرَبِّنَا وَارْتَمٰنًا (۳۲)

یعنی ایک دوسرے پر لعن طعن اور اپنی نالائقی کا اعتراف کرنے کے بعد انھوں نے اس توقع کا بھی اظہار کیا کہ اب ہم اپنے رب کی طرف راغب ہوتے ہیں۔ امید ہے کہ وہ اس باغ کی جگہ اس سے بہتر باغ ہمیں عطا فرمائے گا۔

یہاں قرآن نے ان کی اس توقع پر کوئی تبصرو نہیں کیا ہے لیکن سنتِ الہی یہ ہے کہ وقت گزر جائے گا کے بعد جو لوگ توبہ کرتے ہیں ان کی توبہ اللہ تعالیٰ کے ہاں درخورِ اعتنا نہیں ٹھہرتی۔ جن مقصد سے قریش کو یہ تمثیل سنائی گئی ہے بعینہ اسی مقصد سے اسی طرح کی ایک تمثیل سورہ کہف

آیات ۳۲-۳۳ میں سنائی گئی ہے۔ بہتر ہوگا کہ اس پر بھی ایک نظر ڈال لیجیے۔ اس سے اس کی مزید وضاحت ہو جائے گی۔

كَذٰلِكَ الْعَذَابُ ۙ وَ لَعَنَّا اَبَ الْاٰخِرَةِ الْكٰبِرُ مٰرُكًا ۙ لَآ يٰعْلَمُوْنَ (۳۲)

تشیل سنانے کے بعد یہ قریش کو تنبیہ ہے کہ اللہ کا رسول ان کو جس عذاب سے ڈرا رہا ہے وہ اسی طرح ان پر آدھکے گا۔ آج وہ اپنے عیش میں مگن اور خدا کی پکڑ سے بالکل نچپت ہیں۔ رسول ان کو خطرہ سے آگاہ کر رہا ہے تو اس کو جھٹی کہتے ہیں۔ ان کی سمجھ میں یہ بات نہیں آرہی ہے کہ ان پر عذاب کدھر سے آجائے گا۔ وہ ادھر سے آئے گا جدرہ سے اس کے آنے گا گمان بھی نہ ہوگا اور اس وقت ان کا وہی حال ہوگا جو باغ والوں کا ہوا لیکن اس وقت ان کا نالہ و شہیون بالکل بے سود ہوگا۔

’كَذٰلِكَ الْعَذَابُ ۙ‘ میں ’عَذَابُ‘ سے اس عذاب کی طرف اشارہ ہے جو سنتِ الہی کے مطابق کسی قوم پر اس وقت آیا ہے جب اس نے اپنے رسول کی تکذیب کر دی اور رسول اپنا فرض بلاغ ادا کر چکا ہے۔ یہ عذاب، جیسا کہ ہم دیگر جگہ وضاحت کر چکے ہیں اس قوم کا فیصلہ کر دیتا ہے۔ اس کے بعد اس کو عذابِ آخرت سے سابقہ پیش آئے گا جو اس سے کہیں بڑھ چڑھ کر ہوگا۔ اللہ کے رسولوں نے اپنی قوموں کو ان دونوں ہی عذابوں سے ڈرایا ہے۔

’لَآ يٰعْلَمُوْنَ‘ اظہارِ حسرت و افسوس کا جملہ ہے کہ عقل کسان اندھوں کو آخرت بہت بعید از قیاس پیمز معلوم ہوتی ہے حالانکہ وہ ایک حقیقت اور اس کا عذاب بڑا ہی ہولناک ہے۔ بشرطیکہ یہ جانی اور سمجھیں۔

اِنَّ لِلْمُتَّقِيْنَ عِنْدَ رَبِّهِمْ جَنَّتِ النَّعِيْمِ (۳۳)

متکبرین کا انجام بیان کر چکنے کے بعد یہ اللہ سے ڈرتے رہنے والوں کا انعام بیان ہو رہا ہے۔ فرمایا کہ جن لوگوں نے اس دنیا میں آخرت کے حساب کتاب سے ڈرتے ہوئے زندگی گزار لی ان کے لیے ان کے رب کے پاس نعمت کے باغ ہیں۔ یہ ’مُتَّقِيْنَ‘ کا ذکر ان متکبرین کے مقابل میں ہوا ہے جو اپنی دنیوی کامیابیوں کے نشہ میں خدا کی پکڑ اور آخرت کے عذاب سے بالکل نچپت تھے۔ اس تقابل سے اس لفظ کے اصل مفہوم پر روشنی پڑتی ہے کہ متقی وہ لوگ ہیں جو اس دنیا کی ظاہر فریبیوں میں گم نہیں ہوئے ہیں بلکہ اس کے پس پردہ جو حقیقت ہے اس پر بھی ان کی نظر ہے۔

اَتَجْعَلُ الْمُسْلِمِيْنَ كَالْمُجْرِمِيْنَ (۳۵)

یہ دلیل بیان ہوئی ہے اس بات کی کہ کیوں خدا سے ڈرنے والوں کے لیے نعمت کے باغ ہوں گے۔ فرمایا کہ ایسا ہونا خدا کے عدل اور اس کی رحمت کا لازمی تقاضا ہے۔ ایسا نہ ہو تو اس کے معنی یہ ہوتے کہ اس دنیا کے مومنانہی اس دنیا کے خالق کے نزدیک نیکو کار اور بدکار، دغا دار اور خدا را بے ایمان اور ایمان دار دونوں کا لازمی تقاضا

کیساں ہیں۔ یہ بات ابتدا بہت اللہ تعالیٰ کی اعلیٰ صفات کے منافی ہے۔ یہ کس طرح ممکن ہے کہ اس کی نظریں نیک اور بد دونوں برابر ہوں۔

مَا لَكُمْ ذَقْتُمْ كَيْفَ نَحْنُكُمْ دُونَ (۳۶)

بیان متکبرین سے بانڈاز تعجب سوال ہے کہ تمہیں کیا ہو گیا ہے، تمہاری عقل کہاں کھوٹی گئی ہے کہ تم اس قسم کے فیصلے کرنے لگے ہو! مطلب یہ ہے کہ اگر تم آخرت اور جزا و سزا نہیں مانتے، تمہارے نزدیک زندگی بس اسی دنیا کی زندگی ہے، یہ یونہی چلتی رہے گی یا یونہی ایک دن تمام ہو جائے گی تو اس کے معنی یہ ہیں کہ تم اس کے خالق کو عدل اور رحم کی صفات سے عاری سمجھتے ہو جس کو اس امر سے کوئی بحث نہیں کہ کس نے نیکی کی زندگی گزاری اور کس نے بدی کی۔ اگر تمہارا فیصلہ یہ ہے تو سوچو کہ یہ فیصلہ عقل اور فطرت سے کتنا بعید ہے! یہ کتنی بڑی تمہمت ہے جو اس کائنات کے خالق پر، جس کی قدرت، حکمت، ربوبیت اور رحمت کی شہادت اس کائنات کے گوشے گوشے سے مل رہی ہے، تم لگا رہے ہو!

قرآن کے اس انداز سوال سے یہ بات صاف نمایاں ہے کہ انسان کی عام عقل اور اس کی عام فطرت اس فیصلہ کو قبول کرنے سے ابا کرتی ہے۔ اگر کچھ لوگ یہ فیصلہ کرتے ہیں تو یہ چیز دو شکلوں سے خالی نہیں۔ یا تو وہ محض اپنی خواہشوں سے بے بس ہو کر اپنی عقل کی آنکھوں میں دھول بھونکتے اور اپنی فطرت کو جھٹلاتے ہیں یا یہ کہ انہوں نے اپنی یہ دونوں صلاحیتیں بالکل برباد کر لی ہیں۔

أَمْ لَكُمْ كِتَابٌ فِيهِ تَنذُرَاتٌ ۚ إِنْ لَكُمْ فِيهِ لَمَّا تَحْيُرُونَ (۳۷-۳۸)

یہ قریش کے ان متکبرین کی ایک اور آرزو ہے باطل پر ضرب لگائی ہے۔ ان کا دعویٰ تھا کہ آخرت ایک مناظرہ ہے نہیں اور ہے تو ہمیں جو کچھ یہاں حاصل ہے اس سے بہتر وہاں حاصل ہوگا۔ ان کا اس مناظرہ کی بنیاد اس واقعہ پر تھی کہ اگر وہ خدا کے منظور نظر نہ ہوتے تو یہ عزت و سیادت انہیں اس دنیا میں کس طرح حاصل ہوتی! تو جب خدا کے منظور نظر ہوئے تو جو کچھ انہیں یہاں حاصل ہے اس سے بڑھ کر وہاں حاصل ہوگا۔ فرمایا کہ تم کو اس مناظرہ میں کس چیز نے ٹالا؟ کیا تمہارے پاس خدا کا اتنا ہوا کوئی صحیفہ ہے جس میں تم پڑھتے ہو کہ تمہاری ساری آرزوئیں پوری ہوں گی؟ مطلب یہ ہے کہ جس کی آرزوئیں تم نے اپنے دلوں میں پال رکھی ہیں عقل و فطرت کے اندر تو ان کی کوئی بنیاد ہے نہیں، ہاں اگر کوئی آسمانی صحیفہ تمہارے پاس ہے جس میں یہ باتیں لکھی ہوئی ہیں تو اس کو پیش کرو۔

أَمْ لَكُمْ آيَاتٌ عَلَيْنَا يَا لَعْنَةُ آلِ يَعْقُوبَ لَقِيتُمُ الَّذِينَ كَفَرُوا كَمَا تَحْكُمُونَ (۳۹)

فرمایا کہ کیا خدا نے تم سے قیامت تک کے لیے عہد کر رکھا ہے کہ جو تم چاہو گے تمہارے ساتھ وہی معاملہ ہوگا؟ یا ہر ہے کہ اس قسم کے کسی عہد کی نشان دہی تم نہیں کر سکتے تو آخر وہ کیا چیز ہے جس کے بل پر تمہیں ناز ہے کہ نہ دنیا میں تمہیں کوئی ہلاکت اور نہ آخرت میں تم پر کوئی مستحیبت ہے!

یہ امر بیاں واضح رہے کہ قوموں سے اللہ تعالیٰ نے آخرت کی فوز و نلاح کے جو وعدے فرمائے ہیں وہ ایمان اور عمل صالح اور اس عہد کی پابندی کے ساتھ مشروط ہیں جو اللہ تعالیٰ نے اپنے رسولوں کے واسطے سے لوگوں سے لیے ہیں۔ کسی قوم سے بھی اس نے کوئی ایسا عہد نہیں کیا ہے جو بالکل غیر مشروط طور پر قیامت تک کے لیے ہو۔ حضرت ابراہیم علیہ السلام کی ذریت کی دونوں شاخوں سے اللہ تعالیٰ نے امت پیشوائی کا جو عہد کیا وہ تو رات میں بھی مذکور ہوا ہے اور قرآن میں بھی۔ اس میں بالکل واضح طور پر تشریح ہے کہ یہ عہد ان لوگوں سے متعلق نہیں ہے جو خدا کے عہد کو توڑ کر اپنی جانوں پر ظلم ڈھانے والے بن جائیں گے۔ حضرت اسماعیل علیہ السلام کی قربانی کے امتحان میں کامیاب ہونے کے بعد جب اللہ تعالیٰ نے حضرت ابراہیم علیہ السلام کو قوموں کی امامت پر سرفراز فرمانے کی بشارت دی کہ **إِنِّي جَاعِلُكَ لِلنَّاسِ إِمَامًا** (البقرہ ۱۲۴:۲۰) (میں تم کو لوگوں کا ایک عظیم امام بنانے والا ہوں) تو حضرت ابراہیم علیہ السلام نے سوال کیا کہ **وَمِنْ ذُرِّيَّتِي** (کیا یہ وعدہ میری ذریت سے متعلق بھی ہے؟) اللہ تعالیٰ نے اس کا فوراً جواب دیا کہ **لَا يَنَالُ عَهْدِي الظَّالِمِينَ** (میرا یہ عہد ان لوگوں کو شامل نہیں ہے جو تمہاری ذریت میں سے میرے عہد کو توڑ کر اپنی جانوں پر ظلم ڈھانے والے بن جائیں گے) اللہ تعالیٰ کا یہ فیصلہ ظاہر ہے کہ جس طرح بنی اسرائیل سے متعلق ہے اسی طرح بنی اسماعیل سے بھی متعلق ہے۔ لیکن قریش نے بھی اولاد ابراہیم واسماعیل (علیہما السلام) ہونے کے زعم میں عند اللہ ہر مسئولیت سے اپنے کو بری سمجھ لیا اور بنی اسرائیل نے بھی **نَعْنُ أَنْبَأُ اللّٰهُ وَآخِبَاؤُهُ** (المائدہ - ۵: ۱۸) کے غرور میں مبتلا ہو کر یہ گمان کر لیا کہ وہ آخرت کی ہر مسئولیت سے بالاتر ہیں۔

**سَلَّمُوا إِلَهُم بِذَلِكَ زَعِيمًا ۖ فَمَنْ شَرَكَاهُ فَفَلْيَأْتُوا بِشُرَكَائِهِمْ إِن كَانُوا صَادِقِينَ** (۲۰-۲۱)

فرمایا کہ ان سے پوچھو کہ ان میں سے کون اس بات کا ضمانت بنا ہے کہ ان کے لیے خدا نے نجات و نلاح کا غیر مشروط ابدی پروانہ جاری کر رکھا ہے؟ اگر ان کے کچھ شرکاء وہیں جن کی نسبت ان کا گمان ہے کہ وہ ان کے اوپر خدا کو ہاتھ ڈالنے نہ دیں گے تو ان کو پیش کریں اگر وہ اپنے اس دعوے میں سچے ہیں۔ یعنی ان کو دکھائیں ورنہ کم از کم ان کے نام ہی لیں تاکہ دوسروں کو بھی ان کی حیثیت و حقیقت کا کچھ اندازہ ہو۔ یہ امر بیاں ملحوظ رہے کہ مشرکین کو اپنے جن معبودوں پر ناز تھا کہ وہ خدا کے بڑے چہیتے ہیں وہ ان کو اس کی پکڑ بے پچائیں گے ان کی بے حقیقتی قرآن نے ہر پہلو سے اس طرح واضح کر دی ہے کہ اس چیلنج کے جواب میں وہ ان میں سے کسی کا نام لینے کی جرأت نہیں کر سکتے تھے۔

**يَوْمَ يُكْشَفُ عَنْ سَاقٍ وَيُدْعَوْنَ إِلَى السُّجُودِ فَلَا يَسْتَبِيحُونَ ۗ خَاشِعَةً أَبْصَارُهُمْ تَرْهُفُهُمْ ذَلَّةٌ وَقَدْ كَانُوا يُدْعَوْنَ إِلَى السُّجُودِ وَهُمْ سَاقُونَ** (۲۲-۲۳)

کشف ساق  
ساق مفہم

کشف ساق شدت امر کی تعبیر کے لیے عربی زبان کا معروف محاورہ ہے۔ شرکائے جاہلیت



نے مختلف طریقوں سے اس کو استعمال کیا ہے۔ حاتم کا مشہور شعر ہے۔

اخو الحرب ان عصفت به الحرب عصفها وان مشرت عن ساقها الحرب شمرا

(مردم جنگ کا مرد میدان ہے۔ اگر جنگ اس پر حملہ آور ہوتی ہے تو وہ بھی اس سے نبرد آزما ہوتا ہے۔ اور

اگر گھسان کا رن پڑتا ہے تو وہ بھی اس میں بے خطر کود پڑتا ہے۔)

اس شعر میں گھسان کے رن کے لیے مشرت عن ساقها الحرب کا محاورہ استعمال کیا ہے۔

شدت امر کی تعبیر کے لیے اس محاورے کے وجود میں آنے کی وجہ یہ ہوئی کہ جب کوئی بڑی پھلجی برپا ہوتی ہے تو اس وقت کنواریاں اور شریف زادیاں بھی اپنے پانچے اٹھا کر بھاگنے پر مجبور ہوتی ہیں جس سے ان کی پنڈلیاں اور ان کے پاؤں کے زیورات کھل جاتے ہیں۔ چنانچہ ایک شاعر کہتا ہے:

تذهل المشيخة عن بنيہ تبدى عن خدام العقيلة العذلاء

(ایسی پھلجی جو بوڑھوں کو ان کی اولاد سے غافل کر دے گی اور کنواریوں کی پنڈلیوں اور ان کی پانیریوں کو

بے نقاب کر دے گی)

مطلب یہ ہوا کہ یہ لڑک تو یہ لڑکیز خواب دیکھ رہے ہیں کہ جس عیش میں یہ میاں ہیں اسی عیش میں وہاں بھی رہیں گے لیکن وہ دن بڑی پھلجی کا ہوگا۔ آج تو ان کو خدا کے آگے سر بسجود ہونے کی دعوت دی جاتی ہے تو اکرٹتے ہیں لیکن اس دن سجدے کو کہا جائے گا تو سجدہ کے لیے جھکنا چاہیں گے لیکن ان کی کمری اس طرح تنگ بن جائیں گی کہ کوشش کے باوجود نہیں جھک سکیں گے۔ ان کی نگاہیں جھکی ہوئی ہوں گی اور ان کے اوپر ذلت چھائی ہوئی ہوگی۔ ان کا پورا سراپا ان کی ذلت اور بے بسی کی گواہی دے رہا ہوگا۔ سجدہ کا یہ حکم ظاہر ہے کہ محض اتمامِ حجت اور رسوا کرنے کے لیے دیا جائے گا کہ ان کی سرکشی اور ان کی محرومی پر خود ان کا وجود ایسی گواہی ثبت کر دے جس کا وہ انکار نہ کر سکیں۔

بعینہ ہی مضمون سورہ معارج میں بدیں الفاظ بیان ہوا ہے۔

يَوْمَ يُعْرَجُونَ مِنَ الْأَجْدَاثِ

جس دن کہ وہ قبروں سے نکلیں گے تیزی سے،

سِرَاعًا كَمَا تَهْرَأُ لِي نُصِيبُ يَوْمَ نُفُونَ ۝

گویا کہ وہ نشانوں کی طرف بھاگ رہے ہیں۔ ان کی

خَاشِعَةً أَبْصَادُهُمْ تَرْهَقُهُمْ ذِلَّةٌ ۝

نگاہیں جھکی ہوں گی اور ان پر ذلت چھائی ہوئی ہوگی۔

ذٰلِكَ الْيَوْمَ الَّذِي كَانُوا يُوعَدُونَ ۝

یہ وہ دن ہوگا جس کی ان کو دھمکی دی جا رہی

ہے۔

(المعارج - ۴۰، ۴۱، ۴۲)

وہی مضمون جو سورہ قلم میں يَوْمَ يُكْتَفَى عَنْ سَاقٍ کے الفاظ سے بیان ہوا ہے اس آیت میں يَوْمَ يُعْرَجُونَ مِنَ الْأَجْدَاثِ سِرَاعًا کے الفاظ سے بیان ہوا ہے، اس طرح لغت اور نظیر قرآن دونوں سے اسی مطلب کی تائید ہوتی ہے جو ہم نے لیا ہے۔

بعض لوگوں نے ایک روایت کی بنا پر اس کے معنی یہ بھی لیے ہیں کہ جس دن اللہ تعالیٰ اپنی پینٹڈی کھولے گا، لیکن متعدد ائمہ تفسیر سے وہی تاویل منقول ہوئی ہے جو ہم نے اختیار کی ہے۔ عکرمہ اور ابن عباس سے روایت ہے کہ 'هُوَ يَوْمَ الْقِيَامَةِ يَوْمُ كُوبٍ دَشْدَاءٍ' (اس سے مراد قیامت کا دن ہے جو کرب و شدت کا دن ہوگا)۔ ابن جریر نے ابن مسعود یا ابن عباس کے حوالے سے کسی شاعر کا قول بھی مذکورہ معنی کی تائید میں نقل کیا ہے جس نے 'شالت العوب عن ساق' کا محاورہ استعمال کیا ہے۔ مشورہ اہم تفسیر مجاہد نے بھی اس کو شدت امر ہی کے مفہوم میں لیا ہے۔

فَذَرْنِي وَمَنْ يُكَذِّبُ بِهَذَا الْحَدِيثِ ۖ سَنَسْتَدْرِجُهُمْ مِنْ حَيْثُ لَا يَعْلَمُونَ (۴۴)

یہ ان مکذبین قرآن کو دھکی ہے جن کا ذکر آیت ۱۵ میں گزر چکا ہے کہ اِذَا تَنَالَىٰ اٰیٰتُنَا قَالْ اَسَاطِيْرُ الْاَوَّلِيْنَ (جب ان کو ہماری آیتیں سنائی جاتی ہیں کہتے ہیں یہ اگلوں کے فسانے ہیں) ان کو دھکی کے ساتھ ہی نبی صلی اللہ علیہ وسلم کے لیے اس میں بہت بڑی تسلی بھی ہے۔ آپ کو خطاب کر کے فرمایا کہ اب ان مکذبین قرآن کا معاملہ مجھ پر چھوڑ دو۔ تمہارے اوپر بلاغ کی جو ذمہ داری تھی وہ تم ادا کر چکے۔ اب تم بیچ سے ہٹو اور مجھے تنہا ان سے نمٹ لینے دو۔ میں درجہ بدرجہ ان کو دہانوں سے ہلاکت کے گھٹ میں لے جاؤں گا جہاں سے ان کو علم بھی نہ ہوگا۔ اس وقت ان کو جو ڈھیل دے رہا ہوں اس کو وہ اپنی کامیابی سمجھ رہے ہیں مالا نکہ وہ موت کے پھندے میں آئے ہوئے ہیں۔

وَاصْلِيْ لَهُمْ طَرِيقَ كَيْدِيْ مُتَيِّنًا (۴۵)

یعنی میں اس استدراج کے دوران ان کو اس لیے ڈھیل دے رہا ہوں کہ یہ اپنی جولانیاں دکھا لیں اور اپنا زور صرف کر لیں۔ ان کی رسی دراز کرنے میں یہ اندیشہ نہیں ہے کہ یہ میرے تالو سے باہر نکل جائیں گے۔ میری تدبیر نہایت ہی محکم ہوتی ہے۔

اَمْ سَأَلْتَهُمُ اَجْرًا فَمَا لَهُمْ مِنْ مَّغْرَمٍ مُّثْقَلُونَ (۴۶)

یہ قرآن سے ان لوگوں کے فرار پر تعجب کا اظہار بھی ہے اور ان کو ملامت بھی۔ مطلب یہ ہے کہ ان کو کبھی کہ آخر یہ لوگ تمہاری بات سنتے کیوں نہیں؟ سنتے میں ان کا کیا حرج ہوتا ہے؟ تم ان سے سنانے کا کوئی معاوضہ تو مانگ نہیں رہے ہو کہ یہ اس کے بوجھ تلے دبے جا رہے ہوں؟ اس میں ضمناً نبی صلی اللہ علیہ وسلم کے لیے تسلی بھی ہے کہ اگر یہ نہیں سن رہے ہیں تو اس کا غم نہ کرو۔ اگر یہ اس نعمت سے بھاگ رہے ہیں تو اس میں انہی کی محرومی ہے۔ تم اپنے رب کے ہاں سرخرو ہو کہ یہ دولت آسمانی مفت لٹا رہے ہو۔

اَمْ عَسَا فَعَسَا فَمَنْ يَكْتُمُونَ (۴۷)

یہ بھی ان لوگوں کی اس بے پروائی اور بے نیازی پر اظہار تعجب ہے کہ آخر یہ کس بل بوتے پر اس انداز کو اس بے نیازی سے نظر انداز کر رہے ہیں! کیا ان کے پاس علم غیب ہے جو وہ لکھ

رہے ہیں کہ آخرت میں (اگر وہ ہوئی) ان کے لیے نہایت اعلیٰ مدارج ہیں؛ مطلب یہ ہے کہ بغیر کسی دلیل اور سند کے محض خواہشوں کی مدد سے اپنے لیے خیالی جنت آراستہ کر لینا اور زندگی کے حقائق سے آنکھیں موند لینا دانشمندی نہیں بلکہ اپنے لیے ابدی ہلاکت کا سامان کرنا ہے۔

یہ آیت سورہ طہ میں بھی گزر چکی ہے۔ وہاں اس کے سیاق و سباق کا روشنی میں ہم نے اس کی وضاحت کی ہے۔ سورہ نجم میں یہ جس سیاق و سباق کے ساتھ آئی ہے اس سے اس کا پورا مفہوم واضح ہو جاتا ہے۔ ارشاد ہے:

أَعْتَدْنَا لِلْغَيْبِ قَهْرًا  
أَمْ لَمْ نُؤَيِّنْ بِمَا فِي صُحُفِ  
مُوسَىٰ ۖ وَابْرَاهِيمَ ۚ  
ذِي ۖ الْأَسْوَدِ ۚ وَآدَمَ ۚ  
وَإِسْرٰٓءِيلَ ۚ

کیا اس کے پاس علم غیب ہے پس وہ دیکھ رہا ہے  
آخرت میں اپنے مدارج کی؟ کیا موسیٰ کے صحیفوں میں  
جو بات بتائی گئی ہے اس کی خبر اس کو نہیں ملی؟ اور  
اس ابراہیم کی تعلیمات میں بھی جس نے اپنے رب کے  
ہر حکم کو پورا کیا؟ کہ کوئی جان بھی کسی بھی دوسری جان کا  
بوجھاٹھانے والی نہیں بنے گی۔

(النجم-۵۳: ۳۵-۳۸)

فَأَسْبِرْ لِحُكْمِ رَبِّكَ وَلَا تَكُن كَصَاحِبِ الْعُوتِ مَرَاذُ نَادَىٰ وَهُوَ مَكْظُومٌ (۴۸)

فَأَسْبِرْ یہاں اسٹیڈی کے مفہوم پر متضمن ہے اس وجہ سے اس کے بعد 'کا صلہ آیا ہے۔ یہ  
آخر میں نبی صلی اللہ علیہ وسلم کو مبروہ ثبات کی تلقین کے ساتھ تسلی دی جا رہی ہے کہ تم ثابت قدم رہو اور  
اپنے رب کے فیصلہ کا انتظار کرو اور اس طرح کی جلد بازی سے بچو جو معمولی والے (حضرت یونس) سے  
صادر ہو گئی۔

یہ مسلم کو اپنی  
دعوت پر جے  
رہنے کا تقین

مچھل والے سے اشارہ ظاہر ہے کہ حضرت یونس علیہ السلام کی طرف ہے۔ اس لقب سے ان کو  
لقب کرنے میں ایک قسم کا پیا رہی ہے اور اس آزمائش کی طرف اشارہ بھی جو آنجناب کو پیش آئی۔

حضرت یونس علیہ السلام کے واقعہ کی پوری تفصیل اس کے عمل میں ہم پیش کر چکے ہیں کہ ان کی قوم نے  
ان کی دعوت کی جو ناقدری کی توحق کی اس نے میں سے وہ اس قدر متاثر ہوئے کہ اللہ تعالیٰ کے اذن کے بغیر  
قوم کو چھوڑ کر چلے گئے۔ اس پر ان کو عتاب ہوا جس کے نتیجہ میں ان کو مچھل والا امتحان پیش آیا۔ اسی  
واقعہ کی طرف اشارہ کرتے ہوئے نبی صلی اللہ علیہ وسلم کو تلقین فرمائی گئی ہے کہ ہر چند تمہاری قوم بھی دولت  
کی ناقدری اور تمہاری تکذیب پر مصر ہے لیکن تم میدان میں ڈٹے رہو اور اپنے رب کے فیصلہ کا انتظار  
کرو۔ جب تک تمہارے رب کا حکم نہ ہو اپنی جگہ چھوڑنے کی غلطی نہ کرتا۔ باوجود تمہیں بھی اسی طرح کا کوئی  
امتحان پیش آجائے جن طرح کا امتحان حضرت یونس علیہ السلام کو پیش آ گیا۔

رَاٰذُ نَادَىٰ وَهُوَ مَكْظُومٌ یہ اجمالاً اس روایت کی طرف اشارہ ہے جو امتحان کے بعد حضرت یونس

نے اختیار فرمایا۔ وہ فوراً ہی اپنی غلطی پر متنبہ ہوئے اور نہایت شدید قسم کے غم سے گھٹے ہوئے انہوں نے مچھل کے پیٹ کے اندر اپنے رب سے فریاد کی۔ یہ فریاد جن زندہ جاوید الفاظ میں انہوں نے کی وہ دوسرے مقام میں نقل ہوئے ہیں اور ان کی بلاغت ہم واضح کر چکے ہیں۔ یہاں یہ بات بطور ہدایت ارشاد ہوئی ہے۔ تاکہ لَوْلَا اَنْ تَدْرِكَهُ نِعْمَةُ رَبِّكَ لَأَنْتَ كَذَابٌ مُّبِينٌ کے الفاظ سے حضرت یونس علیہ السلام کے متعلق کوئی غلط فہمی نہ ہو بلکہ یہ واضح ہو جائے کہ اگرچہ شدتِ تاثر سے منسوب ہو کر ان سے ایک غلطی صادر تو ہو گئی لیکن فوراً ہی تو یہ سے انہوں نے اس کا اصلاح کر لی اور اللہ تعالیٰ نے ان کو پھر برگزیدگی سے نوازا، جیسا کہ آگے تفصیل آ رہی ہے۔

لَوْلَا اَنْ تَدْرِكَهُ نِعْمَةُ رَبِّكَ لَأَنْتَ كَذَابٌ مُّبِينٌ بِالْعَرَابِ وَهُوَ مَذْمُومٌ فَاَجَابَهُ رَبُّهُ فَبَعَلَهُ مِنَ الصَّالِحِينَ (۲۹-۵۰)

’نِعْمَةٌ‘ سے یہاں مراد اللہ تعالیٰ کا وہ فضل ہے جو کوئی کے بعد ان کو قبولیتِ توبہ اور از سر نو فریضہ رسالت پر امریت کی شکل میں حاصل ہوا۔ فرمایا کہ اگر ان پر اللہ کا یہ فضل نہ ہوا ہوتا تو جس ریت پر مچھل نے ان کو ڈالا تھا اسی پر نہایت مذموم حالت میں وہ پڑے ہی رہ جاتے لیکن اللہ نے ان کی توبہ قبول فرمائی، ان کو اپنی رحمت سے نوازا، ان کو ان کے مقدس مشن کی تکمیل کے لیے از سر نو برگزیدہ کیا اور زمرہ صالحین میں شامل فرمایا۔ یعنی اس دنیا سے وہ ناکام دنیا مراد نہیں گئے بلکہ بامرادوں کے زمرہ صالحین — میں وہ شامل ہوئے۔

وَإِنْ يَكَادُ كَذِبٌ يَنفَعُ كَفُورًا لَّيُزِيلُكَ بِأَبْصَارِهِمْ كَمَا سَمِعُوا الذِّكْرَ وَيَقُولُونَ إِنَّهُ لَمَجْنُونٌ (۵۱)

اس آیت کا تعلق بھی تلقینِ مبروثات کے اس مضمون ہی سے ہے جو نَفْسٍ مَّرِيدَةٍ دِينِكَ میں بیان ہوا ہے۔ یعنی اگرچہ حالات نہایت سخت ہیں۔ کفار جب قرآن سنتے ہیں تو تمہیں اس طرح گھورتے اور ایسی تیز نگاہوں سے دیکھتے ہیں کہ معلوم ہوتا ہے کہ وہ اپنی نگاہوں کے زور سے تمہیں دھکیل کر تمہارے مقام سے نہیں پھسلا دیں گے اور جو شرفِ غضب میں تمہیں خطی اور مجنون بتاتے ہیں لیکن ان کے اس رویہ کے باوجود تم اپنے مرتفہ پر ٹھٹھے رہو۔ یہاں ابتدائے سورہ کی آیت مَا أَنْتَ بِمُعْتَدٍ لِّذَلِكَ بِمَجْنُونٍ، ذہن میں تازہ کر لیجیے۔ سورہ جس مضمون سے شروع ہوئی تھی اسی پر ختم ہو رہی ہے۔

وَمَا هُوَ إِلَّا ذِكْرٌ لِلْعَالَمِينَ (۵۲)

یعنی اگر اس بات کو سن کر یہ تمہیں دیوانہ کہتے ہیں تو کہیں، لیکن یہ یاد رکھیں کہ یہ کسی دیوانے

کی بڑ نہیں بلکہ دنیا والوں کے لیے یاد دہانی ہے۔ اس یاد دہانی سے انہوں نے فائدہ نہ اٹھایا تو کچھتائیں گے  
لیکن یہ کچھتا نابے سود ہوگا۔

اللہ تعالیٰ کا فضل و احسان ہے کہ ان سطور پر اس سورہ کی تفسیر تمام ہوئی۔ فالحمد لله علی

احسانہ۔

رحمان آباد

۳۰ - جولائی ۱۹۷۸ء

۲۳ - شعبان ۱۳۹۸ھ